



दैनिक विनय उजाला



► भोपाल
गुरुवार, 03 अप्रैल 2025
चैत्र शुक्ल पक्ष - 06
वर्ष : 12 अंक : 265
कुल पृष्ठ : 12

न्यूजीलैंड ने पाकिस्तान को हराया ... 11

न डरते हैं, न डराते हैं, सब सामने लाते हैं..!

संक्षिप्त समाचार

गंगालूर के जंगल में नक्सलियों से हुई मुठभेड़ में दो जवान घायल
बीजापुर, (हि.स.)। जिले के गंगालूर थाना क्षेत्र के जंगल में नक्सलियों के साथ हुई मुठभेड़ में एसटीएफ के दो जवान घायल हुए हैं, जिन्हें बेहतर उपचार के लिए हेलीकॉप्टर से रायपुर भेजा गया है। बीजापुर एसपी चंद्रकांत गर्वान ने मुठभेड़ की पुष्टि करते हुए बताया कि दोनों घायल जवानों की हालत सामान्य है। घायल जवानों को इलाज के लिए जिला अस्पताल लाया गया, जहां उनका प्राथमिक उपचार के बाद बेहतर उपचार के लिए हेलीकॉप्टर से रायपुर रेफर कर दिया गया है। जानकारी के अनुसार बुधवार को जंगल में नक्सलियों की मौजूदगी की सूचना पर सुरक्षाबलों की एक टीम रवाना हुई थी। इस दौरान जवानों को देखते ही पहले से घात लगाए बैठे नक्सलियों ने फायरिंग शुरू कर दी।



लोकसभा में अमित शाह ने पेश किया वक्फ संशोधन विधेयक बिल पर विपक्ष ने किया हंगामा

नई दिल्ली

केंद्र सरकार ने बुधवार को लोकसभा में वक्फ संशोधन विधेयक पेश किया। इस बिल पर चर्चा के दौरान ऐसे कई मौके आए जब सदन में गहमागहमी बढ़ गई। ऐसी ही स्थिति उस समय आई जब केंद्रीय गृह मंत्री अमित शाह वक्फ बिल के समर्थन में अपनी बात रख रहे थे। उन्होंने कहा कि विपक्ष का कहना है कि यह विधेयक संविधान के खिलाफ है। हमने वक्फ से छेड़खानी नहीं की। वक्फ बोर्ड और वक्फ परिषद के लिए संशोधन किया। इसकी फंक्शनिंग प्रशासनिक है।

टीएमसी सांसद का चैलेंज तो शाह की खरी-खरी

दरअसल, अमित शाह ने चर्चा के दौरान कहा कि एक सांसद ने धमकी दी कि अल्पसंख्यक इस कानून को स्वीकार नहीं करेंगे। केंद्रीय गृहमंत्री ने सदन में साफ शब्दों में कहा कि यह भारत सरकार का और संसद का कानून है, सभी को इसे स्वीकार करना होगा। अमित शाह ने जब ये बात कही तो टीएमसी सांसदों की ओर से कुछ टिप्पणी की गई। तुणमूल कांग्रेस के एक सांसद ने कहा कि बंगाल में आकर यही बात कहिएगा। तब अमित शाह ने उन्हें ललकाते हुए कहा कि बंगाल में आकर सीना ठोककर कहेंगे। यह राजनीतिक हिसाब किताब का अखाड़ा नहीं है।

वक्फ में एक भी गैर-मुस्लिम नहीं आएगा



केंद्रीय गृह मंत्री अमित शाह ने आगे कहा कि विपक्ष को वोट बैंक चाहिए, लेकिन भारतीय जनता पार्टी और मोदी सरकार का स्पष्ट सिद्धांत है कि हम वोट बैंक के लिए कोई कानून नहीं लाएंगे। कानून न्याय के लिए होता है, लोगों के कल्याण के लिए होता है। मैं इस सदन के माध्यम से देश के मुसलमानों से कहना चाहता हूँ कि आपके वक्फ में एक भी गैर-मुस्लिम नहीं आएगा। इस कानून में ऐसा कोई प्रावधान नहीं है लेकिन वक्फ बोर्ड और वक्फ परिषद क्या करेगी? वक्फ की संपत्तियां बेचने वालों को पकड़कर बाहर निकालेंगी।

वक्फ बिल में क्या है मुख्य बातें शाह ने बताई

अमित शाह ने साफ-साफ शब्दों में कहा कि दान तो अपनी संपत्ति का ही किया जा सकता है, गांव की संपत्ति का थोड़ी नहीं। इस बिल के जरिए वक्फ की संपत्ति घोषित करने के अधिकार को समाप्त कर दिया गया है। अब ऐसी किसी जमीन के लिए जिला कलेक्टर से प्रमाणित कराना पड़ेगा। शाह ने कहा कि 2001-12 के बीच दो लाख करोड़ की वक्फ की संपत्ति निजी संस्थानों को सी साल की लीज पर हस्तांतरित कर दी गई। बेंगलुरु में उच्च न्यायालय को बीच में पड़ना पड़ा और 602 एकड़ भूमि को जब्त करने से रोकना पड़ा। ये पैसा देश के गरीब मुसलमानों का है, ये धनसाखों की चोरी के लिए नहीं है।

देश में एक और गलतफहमी फैलाई जा रही...

केंद्रीय गृह मंत्री अमित शाह ने कहा कि एक और गलतफहमी फैलाई जा रही है कि यह विधेयक पूर्वव्यापी प्रभाव से लागू होगा। जब आप इस सदन में बोलें तो जिम्मेदारी के साथ बोलें। विधेयक में स्पष्ट रूप से कहा गया है कि विधेयक पारित होने पर सरकार द्वारा अधिसूचना जारी किए जाने के बाद कानून लागू होगा। कोई पूर्वव्यापी प्रभाव नहीं है। शाह ने आगे कहा कि जो भ्रांतियां फैलाई जा रही हैं तो मैं स्पष्ट रूप से कहना चाहता हूँ कि वक्फ मुस्लिम भाइयों की धार्मिक क्रियाकलाप और उनके बनाए हुए दान से ट्रस्ट है। उसमें सरकार कोई दखल नहीं देना चाहती है। मुतवल्ली भी उनका होगा, वाकिफ भी उनका होगा, वक्फ भी उनका होगा।



मुख्यमंत्री ने की मध्यप्रदेश ग्रामीण सड़क विकास प्राधिकरण की समीक्षा

अगले तीन साल में प्रदेश की सभी बसाहटों को सड़कों से जोड़ा जाए : डॉ. मोहन यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि ग्रामीण क्षेत्रों में नागरिकों को सुगम आवागमन और बेहतर कनेक्टिविटी के लिए प्रदेश की शत-प्रतिशत बसाहटों को सड़कों से जोड़ने के लिए समय-सीमा निर्धारित कर कार्रवाई करें।

सभी जिलों में सड़कों की आवश्यकता का वैज्ञानिक आधार पर सर्वे सुनिश्चित कर कार्य-योजना बनाई जाए। सड़कों की आवश्यकता के संबंध में विधायकों और पंचायत प्रतिनिधियों का अभिमत अवश्य लिया जाए। राज्य सरकार अगले तीन वर्ष में सभी बसाहटों को सड़कों से जोड़ने के लिए प्रतिबद्ध है। मुख्यमंत्री डॉ. यादव ने मुख्यमंत्री निवास स्थित समत्व भवन में मध्य प्रदेश ग्रामीण सड़क विकास प्राधिकरण की बैठक में प्रधानमंत्री ग्राम सड़क योजना के कार्यों की समीक्षा के दौरान यह निर्देश दिए। बैठक में

पीएम योजना में मप्र ने बनाई देश की पहली सड़क

बैठक में जानकारी दी गई कि प्रधानमंत्री जनम योजना के अंतर्गत पाण्डाटोला से बीजाटोला तक देश की पहली सड़क का निर्माण बालाघाट जिले के परसवाड़ा क्षेत्र में किया गया है। सड़कों के संधारण और उन्नयन के लिए भारत सरकार से प्रोत्साहन राशि प्राप्त करने में प्रदेश, देश में प्रथम रहा है। प्रदेश में मार्गों के संधारण के लिए वर्ष 2015-16 से लागू ई-मार्ग पोर्टल की राष्ट्रीय स्तर पर सराहना हुई तथा केन्द्र सरकार द्वारा इसे सम्पूर्ण देश में नेशनल ई-मार्ग के रूप में लागू किया गया है।

साढ़े 11 हजार बसाहटों के लिए सर्वे पूरा

बताया गया कि प्रदेश की 89 हजार बसाहटों में से 50 हजार 658 बसाहटों तक रोड कनेक्टिविटी सुनिश्चित कर ली गई है। प्रधानमंत्री ग्राम सड़क योजना-4 के अंतर्गत बनने वाली 11 हजार 544 बसाहटों के लिए सर्वे का कार्य पूर्ण कर लिया गया है। शेष 26 हजार 798 बसाहटों की कनेक्टिविटी के लिए राज्य सरकार द्वारा पहल की जा रही है। सामान्य संधारण कार्यों का प्राक्कलन तैयार करने और तकनीकी प्रशासकीय स्वीकृति आदि की ऑनलाइन व्यवस्था सम्वेग पोर्टल के माध्यम से सुनिश्चित की जा रही है।

पंचायत एवं ग्रामीण विकास एवं श्रम मंत्री प्रह्लाद पटेल, मुख्य सचिव अनुराग जैन, अपर मुख्य सचिव डॉ. राजेश राजौरा सहित वरिष्ठ अधिकारी उपस्थित थे।

मुख्यमंत्री डॉ. यादव ने कहा कि अतिवृष्टि, बाढ़ तथा अन्य कारणों से क्षतिग्रस्त मार्गों की

मरम्मत और उनके उन्नयन की आवश्यकता के प्रति सतर्क रहते हुए तत्परतापूर्वक कार्यवाही की जाए। सड़कों के रख-रखाव और नियमित निरीक्षण में मोबाइल एप, जियो टैगिंग तथा एआई टेक्नॉलोजी का उपयोग कर इसे अधिक प्रभावी बनाया जाए।



हमारे प्रेरणा स्रोत



सजती रहे खुशियों की महफिल हर खुशी सुहानी रहे
आप जिंदगी में इतने खुश रहे की हर खुशी आपकी दीवानी रहे

भारतीय जनता पार्टी जिलाध्यक्ष

मान. राजपाल सिंह तोमर जी

को जन्मदिन की

हार्दिक वधाई



अमृता अमर यादव, महापौर, खंडवा

संक्षिप्त समाचार

वन विभाग ने 1600 करोड़ से अधिक राजस्व प्राप्त कर नया कीर्तिमान स्थापित किया

भोपाल, निप्र। वन विभाग की कुशल नीति, वन उत्पादों के प्रबंधन, डिजिटल प्रणाली और पारदर्शी नीलामी प्रक्रिया के परिणाम स्वरूप राजस्व में वृद्धि हो रही है। वन विभाग ने वित्तीय वर्ष 2024–25 में 1600 करोड़ से अधिक राजस्व प्राप्त कर नया कीर्तिमान स्थापित किया है। यह वन विभाग की अब तक की सबसे अधिक राजस्व प्राप्ति है, जो पिछले वित्तीय वर्ष 2023–24 की तुलना में 200 करोड़ रुपये से अधिक है। वन विभाग द्वारा वर्ष 2023–24 में 1425 करोड़ रुपये का राजस्व अर्जित किया गया, वर्ष 2022–23 में 1400 करोड़ और वर्ष 2021–22 में 1444 करोड़ रुपये का राजस्व प्राप्त हुआ था। वन विभाग को प्राप्त राजस्व में सबसे बड़ा योगदान टिम्बर की बिक्री से हुआ है। इस वर्ष विभाग द्वारा टिम्बर बिक्री से 850 करोड़ रुपये का राजस्व प्राप्त हुआ है। वन विभाग की नीलामी प्रक्रिया और बढ़ती मांग के कारण टिम्बर की बिक्री में वृद्धि हुई है। इसके अलावा अन्य वननिकी उत्पादों और पर्यावरण से जुड़े शुल्क से भी आय में वृद्धि हुई। वन विभाग को राजस्व संग्रहण की प्रक्रिया को पारदर्शी और डिजिटल बनाने से राजस्व में वृद्धि हुई है। ऑनलाइन चालान से विभाग को 1528 करोड़ की आय हुई, जबकि ट्रांसफर चालान से 763 करोड़ रुपये की प्राप्ति हुई है।

पशाली जलने से वायु प्रदूषण की रोकथाम के लिये बनायें समेकित राज्य स्तरीय एवं जिला स्तरीय कार्य-योजना : प्रमुख सचिव डॉ. कोठारी

भोपाल, निप्र। प्रमुख सचिव पर्यावरण डॉ. नवनीत मोहन कोठारी की अध्यक्षता में पशाली जलाने से होने वाले वायु प्रदूषण की रोकथाम के लिये भोपाल में समेकित राज्य स्तरीय एवं जिला स्तरीय बैठक हुई। बैठक में किसान कल्याण तथा कृषि विकास, सूक्ष्म, लघु एवं मध्यम उद्यम, उद्योग, उच्च शिक्षा, स्कूल शिक्षा, राजस्व, उद्यानिकी विभाग और मध्यप्रदेश प्रदूषण नियंत्रण बोर्ड के अधिकारी शामिल हुए। बैठक में धान एवं गेहूँ की कटाई के बाद जलने वाली पशाली से होने वाले वायु प्रदूषण एवं उनसे पड़ने वाले स्वास्थ्य पर विपरीत प्रभाव की रोकथाम के लिये प्रभावी कार्रवाई करने के लिए महत्वपूर्ण निर्णय लिये गये। प्रमुख सचिव डॉ. कोठारी ने कहा कि राज्य सरकार द्वारा पशाली जलाने की घटनाओं को रोकने तथा वायु प्रदूषण को नियंत्रित करने की दिशा में महत्वपूर्ण कदम उठाये जा रहे हैं। प्रमुख सचिव डॉ. कोठारी ने कहा कि कृषि विभाग द्वारा गेहूँ की फसल की कटाई में उपयोग होने वाली मशीनों में रिपर/बेलर लगाना अनिवार्य किया जाये। उन्होंने कहा कि पशाली के वैकल्पिक उपयोग को प्रोत्साहित करने के लिये प्रदेश में स्थापित ताप विद्युत गृहों के अधिकारियों के साथ बैठक कर कृषि अवशेषों का दहन करने की कार्रवाई की जाये। उन्होंने कहा कि विगत वर्षों में कितनी मात्रा में कृषि अवशेषों का निष्पादन किया गया है तथा इस वर्ष की कार्य-योजना बनायी जाये। प्रमुख सचिव डॉ. कोठारी ने कहा कि सभी संबंधित विभाग व्यापक प्रचार-प्रसार के माध्यम से प्रदेश के किसानों को पशाली जलाने से होने वाले नुकसान के बारे में अवगत कराएं। उन्होंने पशाली जलाने के स्थान पर उपलब्ध विकल्प और शासन द्वारा दी जाने वाली प्रोत्साहन राशि की जानकारी प्रिंट, इलेक्ट्रॉनिक, सोशल मीडिया और स्थानीय केबल नेटवर्क के माध्यम से ग्रामीण क्षेत्रों में उपलब्ध कराये जाने के निर्देश भी दिये।

दीदी कैफे से ग्रामीण महिलाओं की आय में वृद्धि के साथ बढ़ रही है सामाजिक प्रतिष्ठा : मंत्री पटेल

भोपाल, निप्र। पंचायत एवं ग्रामीण विकास, श्रम मंत्री श्री प्रहलाद सिंह पटेल ने कहा कि प्रधानमंत्री श्री नरेन्द्र मोदी का सपना स्व-सहायता समूहों के माध्यम से ग्रामीण क्षेत्रों की महिलाओं को आत्म-निर्भर एवं स्वावलंबी बनाना है। उन्होंने कहा कि मध्यप्रदेश राज्य (दीदी कैफे) आजीविका मिशन द्वारा संचालित आजीविका स्वाद संगम (दीदी कैफे) ग्रामीण महिलाओं की आय में वृद्धि करने का साधन बन रहे हैं। मंत्री श्री पटेल ने कहा कि स्व-सहायता समूह न केवल ग्रामीण महिलाओं की आर्थिक स्थिति को बेहतर कर रहे हैं बल्कि उनकी सामाजिक प्रतिष्ठा को भी बढ़ा रहे हैं। मंत्री श्री पटेल ने बुधवार को विकास भवन एवं भोपाल हाट बाजार ने समूहों द्वारा संचालित आजीविका स्वाद संगम (दीदी कैफे) का शुभारंभ किया। इस अवसर पर प्रमुख सचिव श्रीमती दीपाली रस्तोगी, सीईओ एसआरएलएम श्रीमती हर्षिका सिंह, सीईओ आरआरडीए श्री दीपक आर्य, आयुक्त मनरेगा श्री अवि प्रसाद सहित अधिकारी-कर्मचारी और स्व-सहायता समूहों की महिलाएं उपस्थित रही। मंत्री श्री पटेल ने कहा कि शास्त्रों एवं परंपरागत ज्ञान में उद्देश्य है कि भोजन में स्वाद भोजन सामग्री के साथ ही बनाने वाले के भाव का भी होता है। दीदी कैफे में भोजन स्वादिष्ट है क्योंकि इसे तैयार करने वाली महिलाओं का अपनापन इसमें शामिल है। उन्होंने भोपाल हाट बाजार में मिलेट से तैयार व्यंजनो के लिए कैफे स्थापित करने की पहल की सराहना की। उन्होंने दोनों कैफे का अवलोकन कर व्यवस्थाएं देखी। उन्होंने समूह की महिलाओं से संवाद कर उनका उत्साहवर्धन किया। मंत्री श्री पटेल ने कैफे में सफाई व्यवस्था एवं कचरा प्रबंधन पर विशेष ध्यान देने के निर्देश दिए।

पोषण भी, पढ़ाई भी... आंगनवाड़ी केंद्रों में समग्र विकास की नई दिशा



विनय उजाला

भोपाल, निप्र। बाल्यावस्था केवल खेल-कूद और मस्ती का समय नहीं है, बल्कि यह जीवन की आधारशिला रखने वाला महत्वपूर्ण दौर भी है। गर्भधारण से लेकर छह वर्ष की आयु तक का समय बच्चे के मानसिक, शारीरिक और सामाजिक विकास के लिए बेहद अहम होता है। विशेष रूप से पहले 1000 दिन, गर्भ के नीं महीने और जन्म के बाद के दो साल, बच्चे के भविष्य की नींव मजबूत करने में निर्णायक भूमिका निभाते हैं। इस दौरान सही पोषण के साथ-साथ संज्ञानात्मक विकास के अवसर भी उतने ही आवश्यक होते हैं। संयुक्त परिवारों की घटती संख्या और बदलते सामाजिक परिवेश के कारण अब घर में बच्चों को पारंपरिक रूप से मिलने वाला सहज शिक्षण प्रभावित हो रहा है। इसी कमी को पूरा करने के लिए

आंगनवाड़ी केंद्रों को सशक्त बनाया जा रहा है, जहां गर्भवती महिलाओं, शिशुवती माताओं और छह वर्ष तक के बच्चों को पोषण आहार के साथ-साथ प्रारंभिक शिक्षा दी जाती है। मुख्यमंत्री डॉ. मोहन यादव का मानना है कि बच्चों के उज्जवल भविष्य के लिये न सिर्फ माता-पिता की बल्कि समाज की भागीदारी भी आवश्यक है। प्रधानमंत्री नरेन्द्र मोदी के नेतृत्व में सक्षम आंगनवाड़ी की पोषण भी, पढ़ाई भी अभियान की शुरुआत 10 मई 2023 को की गई थी। इसका उद्देश्य प्रारंभिक बाल्यवस्था में देखभाल और शिक्षा पर आंगनवाड़ी प्रणाली का ध्यान केन्द्रित करना है। साथ ही आंगनवाड़ी केन्द्र को उच्च गुणवत्ता वाली बुनियादी सुविधाओं खेल के उपकरण और विधिवत प्रशिक्षित आंगनवाड़ी कार्यकर्ताओं के साथ एक शिक्षण केंद्र में परिवर्तित करना भी इसका उद्देश्य है।

गुजरात पटाखा फैक्ट्री ब्लास्ट... धमाका इतना भीषण था कि 50 मीटर दूर तक बिखर गए थे अंग

मध्यप्रदेश लाए जा रहे 10 मजदूरों के शव

विनय उजाला

हरदा/खातेगांव, निप्र। गुजरात में एक पटाखा फैक्ट्री का बॉयलर फटने से मृत 10 मजदूरों के शव मध्यप्रदेश लाए जा रहे हैं। शव लेकर आ रही एम्बुलेंस दाहोद के आगे तक पहुंच चुकी हैं। फैक्ट्री में धमाका इतना भीषण था कि कई मजदूरों के शरीर के अंग 50 मीटर दूर तक बिखर गए। फैक्ट्री के पीछे खेत में भी कुछ मानव अंग मिले हैं। हादसा मंगलवार सुबह 8 बजे बनासकांठा के नजदीक डीसा में हुआ। सभी मजदूर हरदा और देवास जिले के रहने वाले थे। इस हादसे में अब तक 20 शव बरामद हुए हैं। इनमें से 18 की पहचान हो गई है। इनमें 5 से 8 साल तक के बच्चे भी हैं। 8 शव हरदा के परिवार के जबकि 10 देवास जिले के हैं। दो शव ज्यादा जले हैं, जिनकी पहचान के लिए डीएनए टेस्ट किया जाएगा। माना जा रहा है कि ये हरदा के ही हैं। पहले हादसे में 21 मजदूरों की मौत की बात सामने आई थी। 8 मजदूरों का इलाज चल रहा है। इनमें 3 की हालत गंभीर है। ठेकेदार और हरदा परिवार का एक सदस्य लापता है। शव लेने पुलिस-प्रशासन टीम के साथ मंत्री नागर सिंह भी गुजरात गए हैं। बुधवार सुबह उन्होंने बताया कि देवास के 10 मजदूरों के शव उनके पैतृक गांव के लिए रवाना किए जा चुके हैं। बाकी शव भी पोस्टमॉर्टम के बाद भिजवाए जाएंगे। सूत्रों के मुताबिक खातेगांव और संदलपुर के लिए गुजरात से आ रहें सभी एम्बुलेंस और उनके

वक्फ संशोधन बिल के समर्थन में मुस्लिम समाज ने की आति

सम्पादकीय

देश का माहौल बिगाड़ने वालों पर सख्ती जरूरी

मुसलमानों को सरकारी ठेकों में चार फीसद आरक्षण देने के के कर्नाटक सरकार के फैसले का राष्ट्रीय स्वयं सेवक संघ ने विरोध किया है। संघ के महासचिव दत्तात्रेय होसबोले ने कहा भारतीय संविधान में धर्म आधारित आरक्षण स्वीकार्य नहीं है, जिसे भीमराव अंबेडकर ने तैयार किया था। संघ का निर्णय लेने वाली सर्वोच्च संस्था अखिल भारतीय प्रतिनिधि सभा की बैठक के समापन के अवसर पर होसबोले ने कहा, ऐसा करने वाला कोई भी व्यक्ति हमारे संविधान निर्माता के खिलाफ जा रहा है।उन्होंने दोहराया कि पूर्व में अविभाजित आंध्र प्रदेश और महाराष्ट्र की तरफ से किए गए मुसलमानों के लिए आरक्षण के प्रयासों को उच्च न्यायालयों व उच्चतम न्यायालय ने खारिज कर दिया था।महाराष्ट्र में औरंगजेब की कब्र को लेकर उठे विवाद पर उन्होंने कहा औरंगजेब का महिमामंडन किया गया, उसका भाई दारा शिकोह का नहीं, जो सामाजिक सद्भाव में विश्वास रखने वाला शख्स था।भारत के मूल्यों के खिलाफ जाने वाले लोगों को आदर्श बनाने की बात करते हुए उन्होंने महाराणा प्रताप की सराहना की। अयोध्या में राम मंदिर निर्माण को केवल संघ की उपलब्धि न मानते हुए, उन्होंने इसे पूरे हिन्दू समाज की उपलब्धि बताया।हिन्दू संस्कृति व हिन्दू एकता के नाम पर वह अपनी विचारधारा पर जोर देते रहते हैं। गैर-राजनीतिक होने के बावजूद संघ के सदस्य राजनीति में सक्रिय रहते हैं। मौजूदा सरसंघचालक मोहन भागवत कहते हैं, संघ कार्य प्रणाली है और वह व्यक्ति निर्माण करती है।मगर मौजूदा राजनीति व मोदी सरकार पर संघ की विचारधारा की गहरी छाप स्पष्ट है। यहां असल सवाल समुदाय विशेष को दिए गए आरक्षण की नहीं है। अंबेडकर द्वारा तैयार किए आरक्षण को राजनीतिक दलों ने अपने तरीके से परिभाषित करने का तरीका ईजाद कर लिया है, जो अपने फौरी लाभ के लोभ में आरक्षण की छुट्टी पिला कर अपना मतलब निकालने में जुटी नजर आती हैं।।बार-बार अदालत के हस्तक्षेप के बावजूद स्वयं केंद्र सरकार ने इसका कोई ठोस हल निकालने की जहमत नहीं की है। हकीकत में संविधान की रक्षा करने के लिहाज से, इतिहास तो किसी कीमत पर बदला नहीं जा सकता पर हमारी कोशिश होनी चाहिए कि समाज में सौहार्द बरकरार रहे।शांति भंग करने व देश का माहौल बिगाड़ने वालों पर सख्ती होनी चाहिए। संविधान की आड़ लेकर एकरतर्फा बात करना या इसका समर्थन करना कहीं से भी उचित नहीं कहा जा सकता।

गणगौर गीत

सबके मन को है हरषाई,छम छम छमक गणगौर आई।
चैत नवरात सबको भाई,मन ने उमंग है बरसाई।
रथ के अंदर चार टोकनी, मातु पिता पर हम मनरंगी।
सरावले बच्चों से लगते, जीवन बनता है सतरंगी।
चले धणीयर राजा आगे,रनु बाई बनती परछाई।।
सबके मन को है हरषाई,छम-छम छमक गणगौर आई
रथ माथे पर जब हम धरते, लगे प्राण में आस्था भरते।
नृत्य करें सब आगे बढ़ते,जोत जला शुभ आशा करते।
ब्रम्हा राजा की है नारी, सेइत बाई कहे बधाई।
सबके मन को है हरषाई,छम छम छमक गणगौर आई।
गूँज उठी सुख की किलकारी, आज मिठी है चिंता सारी।
पूज रहे बालक नर नारी, रमती जाती वह सुखकारी।।
सजधज नाचे चंद्रम राजा,रोयण राणी फिरे लजाई।
सबके मन को है हरषाई,छम छम छमक गणगौर आई।
निर्मल गीतों की ये धारा, लगता देवों का जयकारा।।
नैहर का सुख पाती देवी,सबकी आँखों का है तारा।।
विष्णु संग में लक्ष्मी आई,मिलकर अब तो धूम मचाई।
सबके मन को है हरषाई,छम – छम छमक गणगौर आई।
बच्चे-बूढ़े सभी मनाते,लोकपर्व ये लगता अच्छा।
बाड़ी में वो ढोल बजाते,रहे भाव पूजन में सच्चा।।
राजा विष्णु संग में आई,माता लक्ष्मी मन को भाई।
सबके मन को है हरषाई,छम छम छमक गणगौर आई।
मातु पिता की बड़ी दुलारी,सागर सी रखती गहराई।
लोने ईश्वर राजा आये, देख गौर बाई मुस्काई।
नौ दिन नैहर रह ली माई, भरे नैन से करें बिदाई।
सबके मन को है हरषाई। छम छम छमक गणगौर आई।



विनय उजाला

विभा भटोरे

अबीजर को सुयश



बड़वानी। मध्य प्रदेश पांचवीं बोर्ड की परिक्षा परिणाम में पंजतनिया हायर सेकेंडरी स्कूल के परिणाम में अबीजर कारदार ने 95४ अंक प्राप्त किए। अबीजर की इस सफलता पर संस्था के पदाधिकारियों एवं स्टॉफ सहित परिजनों ने हर्ष व्यक्त किया।

ऑडी इंडिया ने 2025 की पहली तिमाही के आंकड़े जारी किए, पहली तिमाही में 1223 गाड़ियां बेची गईं

विनय उजाला

इंदौर।जर्मनी की **लग्जरी कार निर्माता कंपनी, ऑडी** ने आज 2025 की **पहली तिमाही** के अपने बिक्री आंकड़ों की घोषणा कर दी है। कंपनी ने 1,223 गाड़ियों की बिक्री कर सका।रामत्वक प्रदर्शन किया गया है। 2024 की पहली तिमाही की तुलना में इसमें 17% की वृद्धि हुई है, जो लग्जरी कार बाजार में ब्रांड की बढ़ती मांग को दिखाता है।

वर्ष 2025 की पहली तिमाही के प्रभावशाली परिणाम ऑडी इंडिया के विभिन्न प्रोडक्ट्स और स्प्लाइ चैन की बेहतर स्थिरता का लाभ उठाने के सफल प्रयासों को उजागर करते हैं। इस वृद्धि में प्रमुख योगदानकर्ताओं में ऑडी क्यू और ऑडी क्यू8 जैसे मॉडलों की निरंतर लोकप्रियता शामिल है। यह अच्छा

प्रदर्शन पिछले साल की तरह ही जारी है, जब ऑडी इंडिया ने भारत की सड़कों पर 100,000 गाड़ियों बेचने की बड़ी उपलब्धि हासिल की थी। ऑडी इंडिया के प्रमुख श्री बलबीर सिंह ढिल्लों ने कहा, हमें यह बताते हुए खुशी हो रही है कि 2025 की शुरुआत हमारे लिए बहुत अच्छी रही है। हमारी बिक्री में जो वृद्धि हुई है, वह दिखाती है कि हमारे ग्राहकों को ऑडी ब्रांड पर कितना भरोसा है और हमारे उत्पादों में कितनी ताकत है।

2024 में हमने सामान की आपूर्ति में आने वाली मुश्किलों का सामना किया, लेकिन अब हम भारत में लग्जरी गाड़ियों की बढ़ती मांग को पूरा करने के लिए तैयार हैं। हम आने वाले समय में भी अच्छा प्रदर्शन करना चाहते हैं और हमारा लक्ष्य अपने ग्राहकों को बेहतरीन उत्पाद और अनुभव प्रदान करना है।

मुख्यमंत्री का माना आभार

उज्जैन, निप्र। महागणपति आध्यात्मिक मिशन के प्रमुख आचार्य राघवकीर्ति गणेश ने प्राचीन धर्म नगरी उज्जैन सहित मध्यप्रदेश के अन्य 16 धार्मिक शहर में शराब बंदी पर प्रसन्नता व्यक्त की है, साथ ही मुख्यमंत्री डॉ. मोहन यादव के प्रति आभार व्यक्त किया है। मुख्यमंत्री के इस निर्णय से सात्विका बढ़ेगी। आचार्य राघवकीर्ति ने मुख्यमंत्री श्री यादव को पत्र लिख कर प्रदेश के इन 17 शहरों में मांस के विक्रय पर भी प्रतिबंध लगाने की मांग की है। शीघ्र ही एक प्रतिनिधिमंडल मुख्यमंत्री श्री यादव से भेंटकर आभार पत्र एवं ज्ञापन देगा।

वास्तव में, संशोधन केवल जिला कलेक्टर को गलत तरीके से वर्गीकृत संपत्तियों की समीक्षा करने का अधिकार देता है, खासकर ऐसे मामलों में जहां सरकारी या निजी भूमि को गलत तरीके से वक्फ की संपत्ति का नाम दिया गया है। यह उपाय सही स्वामित्व सुनिश्चित करता है और धोखाधड़ी के दावों से बचाता है, जिससे समुदाय और व्यापक सार्वजनिक हित दोनों को लाभ होगा।

वक्फ विधेयक को समझना: मिथक बनाम उजागर किए गए तथ्य

हर्ष रंजन

कुछ राजनीतिक संस्थाओं और मुस्लिम समुदाय के भीतर निहित स्वार्थी समूहों द्वारा जानबूझकर अशांति का वातावरण बनाने के लिए भ्रामक जानकारी फैलाने के कारण, वक्फ संशोधन विधेयक 2024 विवाद का विषय बन गया है। पारदर्शिता सुनिश्चित करने, भ्रष्टाचार पर अंकुश लगाने और वक्फ संपत्तियों के शासन को सुव्यवस्थित करने के उद्देश्य से बनाए गए इस विधेयक को इन

वक्फ संशोधन बिल पर चर्चा के दौरान भाजपा के राष्ट्रीय अध्यक्ष बनाने पर देरी की बात पर लगे ठहाके

अखिलेश बोले... इतनी बड़ी शाह ने कहा... हमारे करोड़ों भाजपा, अध्यक्ष नहीं चुन पा रही मेंबर्स, आपको देर नहीं लगेगी...

नई दिल्ली

लोकसभा में बुधवार को वक्फ संशोधन बिल पर चर्चा के दौरान समाजवादी पार्टी (सपा) प्रमुख अखिलेश यादव ने भाजपा अध्यक्ष के चुनाव में हो रही देरी पर तंज कसा।

अखिलेश ने कहा- भाजपा में एक मुकाबला चल रहा है कि कौन बड़ा है। जो पार्टी यह कहती हो कि वह दुनिया की सबसे बड़ी पार्टी है, वह यह नहीं तय कर पा रही कि पार्टी का राष्ट्रीय अध्यक्ष कौन होगा। इस पर गृह मंत्री अमित शाह अपनी सीट से उठे और हंसते हुए कहा- सामने जितनी पार्टियां हैं, उनका राष्ट्रीय अध्यक्ष सिर्फ 5 लोगों को चुनना है, परिकार को। हमारे यहां करोड़ों लोग हैं। समय तो लगेगा ही।

अखिलेश जी ने यह बात हंसते हुए कही, इस वजह से मैं भी हंसते हुए कह रहा हूं। आपके (अखिलेश के) यहां जरा भी देर नहीं लगेगी। मैं कहता हूं आप 25 साल तक अध्यक्ष हो.. जाओ..। इसके बाद अखिलेश ने हंसते हुए फिर कहा- अभी जो यात्रा हुई है नागपुर की और गुप्तगुप्त जो सोशल मीडिया पर चल रही है। वह 75 साल के एक्सपेंशन की यात्रा तो नहीं है। प्रधानमंत्री मोदी 30 मार्च को राष्ट्रीय स्वयंसेवक संघ के कार्यक्रम में शामिल होने नागपुर गए थे। अखिलेश का इशारा इसी दौरे को लेकर था।

देश को लूटने वाले विदेश में बैठे

मैं इस सदन का सदस्य फिर भी पासपोर्ट जब्त

नई दिल्ली

केंद्र में सत्तारूढ़ भारतीय जनता पार्टी नीत राजग सरकार पर घुसपैठियों को पनाह देने और बैंकों के साथ धोखाधड़ी कर देश को लूटने के आरोपियों को देश से बाहर जाने में मदद करने का आरोप लगाते हुए बुधवार को राज्यसभा में आम आदमी पार्टी के संजय सिंह ने सवाल किया कि ऐसे लोग विदेश में शरण लिए हुए हैं और उनका (सिंह का) पासपोर्ट क्यों जब्त है।

उच्च सदन में आप्रवास एवं विदेशी विषयक विधेयक, 2025 पर हुई चर्चा में भाग लेते हुए आम आदमी पार्टी के संजय सिंह ने कहा कि देश की सुरक्षा सर्वोपरि है और इससे कोई समझौता नहीं होना चाहिए। पिछले 11 साल से केंद्र में भाजपा सरकार है और कई राज्यों में डबल इंजन की सरकार है। फिर घुसपैठ क्यों हो रही है? अगर देश में कहीं कोई घुसपैठिया रह रहा है तो उसके लिए सीधे तौर



पर केंद्र सरकार जिम्मेदार है। उन्होंने कहा कि सीमा पर चीन घुसपैठ कर रहा है और गलवान घाटी में हमारे 20 जवान शहीद हो गए लेकिन दुख इस बात का है कि उसी चीन के साथ व्यापार बढ़ाया गया है। आप सदस्य ने सरकार पर घुसपैठियों को पनाह देने का आरोप लगाया। उन्होंने कहा कि सरकार भारत आने वाले विदेशियों पर तो शिकंजा कस रही है लेकिन वह भारत का पैसा लूट कर विदेश भागे विजय माल्या, ललित मोदी, नितिन संदेसरा, नीरव मोदी को अब तक क्यों वापस नहीं ला पाई।



बिरला बोले- अखिलेश जी, वक्फ के मुद्दे पर भी आ जाओ संसद में अखिलेश यादव अपनी बात रखते कभी महाकुंभ तो कभी नोटबंदी पर बोलने लगे। इसके बाद महंगाई, गंगा सफाई और किसानों की समस्याएं बताने लगे। उन्हें इन मुद्दों पर बोलते-बोलते 5 मिनट हो गया, तभी स्पीकर ओम बिरला को टोकना पड़ा। कहा- अखिलेश जी, वक्फ के मुद्दे पर भी आ जाओ।



पिछलग्गू पार्टी के नेता का बयान वायरल जेडी सांसद और केंद्र सरकार में पंचायती राज मंत्री राजीव रंजन सिंह उर्फ ललन सिंह ने कहा- ये नैरेटिव बनाने का प्रयास किया जा रहा है कि ये बिल मुसलमान विरोधी है। ये बिल कहीं से मुसलमान विरोधी नहीं है। उन्होंने कहा- कांग्रेस की पिछलग्गू पार्टी के नेता का बयान वायरल हो रहा है, जिन्होंने कहा था- पटना का चौराहा पूरा वक्फ ने कब्जा कर रखा है, कड़ा कानून बनना चाहिए। किरण रिजिजू का धन्यवाद कि देश की संसद, सुप्रीम कोर्ट को वक्फ की संपत्ति बनने से बचा लिया।

भाजपा के नए अध्यक्ष की घोषणा इसी महीने

भाजपा को नया राष्ट्रीय अध्यक्ष इसी महीने मिले की संभावना है। प्रधानमंत्री नरेंद्र मोदी के नागपुर दौरे के बाद चुनावी प्रक्रिया तेज हो गई है। सूत्रों के मुताबिक 30 मार्च को मोदी और संघ प्रमुख मोहन भागवत की मुलाकात में नए अध्यक्ष के नाम पर चर्चा हुई है। मोदी के नागपुर से लौटने के बाद पार्टी के वरिष्ठ नेताओं से भी बातचीत हुई। प्रधानमंत्री ने वर्तमान अध्यक्ष जेपी नड्ड ?डा, अमित शाह, राजनाथ सिंह और संगठन महामंत्री बीएल संतोष से राज्यों के संगठनात्मक चुनाव पर चर्चा की। सूत्रों के मुताबिक, प्रधानमंत्री ने नड्डा और बीएल संतोष से कहा- इसी महीने भाजपा अध्यक्ष का चुनाव पूरा करें। भाजपा ने अब तक 13 राज्यों में प्रदेश अध्यक्ष चुन लिए हैं। राष्ट्रीय अध्यक्ष के चुनाव के लिए 19 राज्यों में चुनाव पूरे करने जरूरी हैं। सूत्रों के मुताबिक अगले हफ्ते तक उत्तर प्रदेश, पश्चिम बंगाल समेत बाकी बचे अधिकांश राज्यों के प्रदेश अध्यक्षों के नामों की घोषणा कर दी जाएगी। यानी 50 प्रतिशत राज्यों के चुनाव पूरा होने के बाद राष्ट्रीय अध्यक्ष का चुनाव किया जा सकेगा।

प्रधानमंत्री मोदी के मुरीद हुए चिली के राष्ट्रपति

नई दिल्ली

भारत दौरे पर आए चिली के राष्ट्रपति गैब्रिएल बोरिक फोंट ने प्रधानमंत्री नरेंद्र मोदी की जमकर तारीफ की है। उन्होंने जियोपॉलिटिस्क के मामले में पीएम मोदी को अहम खिलाड़ी करार दिया है। खास बात है कि पहली बार भारत के आए फोंट ने दोनों देशों के बीच व्यापार से

आप जियोपॉलिटिक्स में अहम खिलाड़ी

उन्होंने कहा, आप जियोपॉलिटिक्स में अहम खिलाड़ी है खास बात है कि पीएम मोदी ने बीते साल जुलाई में रूसी राष्ट्रपति व्लादिमीर पुतिन से मुलाकात की थी। इसके अगले ही महीने वह यूक्रेन की ऐतिहासिक यात्रा पर राष्ट्रपति वोलोडिमिर जेलेन्स्की से मिलने पहुंचे थे। राष्ट्रपति ने कहा कि हाल के वर्षों में भारत और चिली के बीच व्यापार बढ़ा है। उन्होंने कहा कि यात्रा भारत-चिली संबंधों में एक महत्वपूर्ण मील का पत्थर है, क्योंकि यह ऐसे समय में हो रही है जब हम राजनयिक संबंधों की स्थापना के 75 वर्ष पूरे कर रहे हैं।

लेकर रक्षा तक कई अहम मोर्चों पर संबंध मजबूत करने के लिए समझौते पर हस्ताक्षर किए हैं। मंगलवार को राष्ट्रपति द्रौपदी

सुर्म् ने चिली के समकक्ष के सम्मान में भोज का आयोजन किया था। इस मौके पर फोंट ने पीएम मोदी की जमकर तारीफ की। उन्होंने कहा, आप दुनिया में शांति के लिए प्रतिबद्ध हैं। आजकल आपका एक विचित्र दर्जा है कि आप दुनिया के किसी भी नेता से बात कर सकते हैं। यह ऐसा दर्जा है, जो किसी भी नेता के पास नहीं है।

कांग्रेस ने आदिवासियों को जल, जंगल और जमीन पर अधिकार दिया

कई आदिवासियों के अपनी जमीन से बेदखल होने की आशंका: कांग्रेस

रांची, (हि.स.)

कांग्रेस प्रदेश अध्यक्ष केशव महतो कमलेश ने कहा कि वर्ष 2006 में कांग्रेस ने आदिवासियों को जल, जंगल और जमीन पर अधिकार सुनिश्चित करने के लिए वन अधिकार अधिनियम लागू किया था, लेकिन केंद्र सरकार की निष्क्रियता के चलते इस कानून के तहत किये गये लाखों वास्तविक दावे बिना किसी समीक्षा के मानमाने ढंग से खारिज कर दिये



गये। इससे कई आदिवासियों के अपनी जमीन से बेदखल होने की आशंका है।

उन्होंने कहा कि वर्ष 2019 में सुप्रीम कोर्ट ने ऐसे सभी लोगों को

उनकी जमीन से बेदखल करने का आदेश दिया, जिनके दावे खारिज हो चुके थे, लेकिन भारी विरोध के बाद कोर्ट ने रोक लगाई और दावों की गहन समीक्षा का आदेश दिया

था। अब गुरुवार को पुनः इस मामले की सुनवाई उच्चतम न्यायालय में है। प्रदेश अध्यक्ष ने यह बातें बुधवार को पार्टी मुख्यालय में आयोजित प्रेस वार्ता में कही। उन्होंने कहा कि केंद्र सरकार 2019 में भी इस कानून की बचाव नहीं कर सकी थी और अब भी आदिवासी अधिकारों के पक्ष में खड़ी नहीं दिख रही है। चिंताजनक बात यह है कि दावों की समीक्षा का गंभीर प्रयास अब तक नहीं हुआ।

भाजपा के विचारों का होगा विरोध

उन्होंने कहा कि कांग्रेस वक्फ संशोधन विधेयक के विभिन्न प्रावधानों के विरोध में है। वक्फ बोर्ड परिषद में दो गैर मुस्लिम को शामिल करना, वक्फ ट्रिब्यूनल के स्थान पर सरकारी अधिकारी को विवाद निपटारे का अधिकार देना, वक्फ न्यायाधिकरणों के आदेशों को उच्च न्यायालय में अपील करने की अनुमति देने से वक्फ से संबंधित विवाद लंबे समय तक चलेंगे और न्याय की आस में लोग भटकते रहेंगे। उन्होंने कहा कि देश में भाजपा अपने एजेंडे के तहत इस संशोधन विधेयक को लायी है। भाजपा के विचारों का विरोध संवैधानिक ढांचे के अनुसार कांग्रेस करती रहेगी। वहीं पूर्व कांग्रेस प्रदेश अध्यक्ष राजेश ठाकुर ने कहा कि नीति वाहे जो भी बनाई जाए, लेकिन उसकी नीयत साफ होनी चाहिए। उन्होंने आरोप लगाया कि केंद्र सरकार इस बिल के जरिए समाज में झगड़ा पैदा करना चाहती है। साथ ही बेरोजगारी और महंगाई जैसे गंभीर मुद्दों से जनता का ध्यान भटकाने का प्रयास कर रही है।

मां कात्यायनी की उपासना करने से विवाह के बनते हैं योग

नवरात्रि में मां के 9 स्वरूपों की पूजा- अर्चना की जाती है। वहीं नवरात्रि के छठे दिन मां कात्यायनी की उपासना की जाती है। वहीं शास्त्रों के अनुसार मां कात्यायनी का जन्म महर्षि कात्यायन के घर हुआ था, इसलिए इनका नाम कात्यायनी पड़ा। वहीं अगर हम मां कात्यायनी के स्वरूप की बात करें तो मां कात्यानी का स्वरूप दिव्य और भव्य है। साथ ही इनका शुभ वर्ण है और स्वर्ण आभा से मण्डित हैं। इनकी चार भुजाओं में से दाहिने तरफ का ऊपरवाला हाथ अभय मुद्रा में और नीचे वाला हाथ वर मुद्रा में है। बाएं हाथ में ऊपर कर हाथ में तलवार और निचले हाथ में कमल है। वहीं माता का वाहन सिंह है। मान्यता है जो व्यक्ति सच्ची भक्ति से मां की पूजा- अर्चना करता है, उसके विवाह के योग बनते हैं।



मां कात्यायनी की उपासना और आराधना से भक्तों को बड़ी आसानी से अर्थ, धर्म, काम और मोक्ष चारों फलों की प्राप्ति होती है। उसके रोग, शोक, संताप और भय नष्ट हो जाते हैं। जन्मों के समस्त पाप भी नष्ट हो जाते हैं। इस देवी को नवरात्रि में छठे दिन पूजा जाता है। कात्य गोत्र में विश्वप्रसिद्ध महर्षि कात्यायन ने भगवती पराम्बा की उपासना की। कठिन तपस्या की। उनकी इच्छा थी कि उन्हें पुत्री प्राप्त हो।

देवी कात्यायन्यै नमः ॥
मां कात्यायनी का प्रार्थना मंत्र
चन्द्रहासोज्ज्वलकरा शार्दूलवरवाहना ।
कात्यायनी शुभं दद्याद् देवी दानवघातिनी ॥

मां

भगवती ने उनके घर पुत्री के रूप में जन्म लिया। इसलिए यह देवी कात्यायनी कहलाई। इनका गुण शोभकार्य है। इसीलिए इस वैज्ञानिक युग में कात्यायनी का महत्व सर्वाधिक हो जाता है। इनकी कृपा से ही सारे कार्य पूरे जो जाते हैं।
ये वैद्यनाथ नामक स्थान पर प्रकट होकर पूजी गई। मां कात्यायनी अमोघ फलदायिनी हैं। भगवान कृष्ण को पति रूप में पाने के लिए ब्रज की गोपियों ने इन्हीं की पूजा की थी। यह पूजा कालिंदी यमुना के तट पर की गई थी। इसीलिए ये ब्रजमंडल की अधिष्ठात्री देवी के रूप में प्रतिष्ठित हैं। इनका स्वरूप अत्यंत भव्य और दिव्य है। ये

स्वर्ण के समान चमकीली हैं और भास्वर हैं। इनकी चार भुजाएं हैं।
दाईं तरफ का ऊपर वाला हाथ अभयमुद्रा में है तथा नीचे वाला हाथ वर मुद्रा में। मां के बाईं तरफ के ऊपर वाले हाथ में तलवार है व नीचे वाले हाथ में कमल का फूल सुशोभित है। इनका वाहन भी सिंह है। इनकी उपासना और आराधना से भक्तों को बड़ी आसानी से अर्थ, धर्म, काम और मोक्ष चारों फलों की प्राप्ति होती है। भक्तों के रोग, शोक, संताप और भय नष्ट हो जाते हैं। जन्मों के समस्त पाप भी नष्ट हो जाते हैं। इसलिए कहा जाता है कि इस देवी की उपासना करने से परम पद की प्राप्ति होती है।

मां कात्यायनी प्रिय भोग

नवरात्रि के छठे दिन मां कात्यायनी की पूजा के समय शहद का भोग लगाना चाहिए। ऐसा करने से मां प्रसन्न होकर विशेष आशीर्वाद प्रदान करती हैं। साथ ही जीवन में सुख- समृद्धि बनी रहती है।

मां कात्यायनी स्तुति मंत्र
या देवी सर्वभूतेषु मां कात्यायनी रूपेण संस्थिता ।
नमस्तस्यै नमस्तस्यै नमस्तस्यै नमो नमः ॥

मां कात्यायनी की पूजा के लिए शुभ मुहूर्त

मां कात्यायनी की पूजा के लिए शुभ मुहूर्त 3 अप्रैल को सुबह 07 बजकर 02 मिनट पर शुरू हो रहा है और यह पूजा मुहूर्त पूरे दिन बना रहेगा। पूजन अगर ब्रह्म मुहूर्त में करना है तो सुबह 04:37 से लेकर सुबह 05:23 तक यह मुहूर्त होगा.

राज्यसभा में धनखड़ बोले...

लोकतंत्र में शासन केवल कार्यपालिका ही चला सकती, न्यायालय नहीं

नई दिल्ली

राज्यसभा के सभापति जगदीप धनखड़ ने बुधवार को कहा कि सरकार सर्वोच्च है और लोकतंत्र में शासन केवल कार्यपालिका द्वारा ही किया जा सकता है, न्यायालयों द्वारा नहीं, क्योंकि कार्यपालिका संसद और उसे चुनने वाले लोगों के प्रति जवाबदेह होती है। प्रश्नकाल के दौरान यह टिप्पणी जगदीप धनखड़ ने डीएमके सदस्य कनिमोझी की राष्ट्रीय पात्रता सह प्रवेश परीक्षा (नीट) के विकेंद्रीकरण की मांग पर की।

कनिमोझी ने सवाल किया था कि सरकार प्रवेश के लिए परीक्षाओं को अपने संस्थानों तक सीमित नहीं रख सकती। जहां राज्य बोर्ड परीक्षाओं में प्राप्त अंकों के आधार पर राज्य भरते हैं। केंद्रीय मंत्री धर्मेंद्र प्रधान ने केंद्रीकृत परीक्षा प्रणाली का बचाव करते हुए कहा कि इसकी शुरुआत पिछली यूपीए सरकार ने की थी। उन्होंने यह भी कहा कि सुप्रीम कोर्ट ने निर्देश दिया है और मेडिकल प्रवेश परीक्षा केंद्रीकृत है। इसके अलावा, शिक्षा मंत्री ने 2025-26 के बजट में डिजिटल कनेक्टिविटी के लिए धन आवंटित करने की जानकारी दी। वहीं, जॉन ब्रिट्टास ने गवर्नरों को दी गई ज्यादा शक्तियों और संविदा कर्मचारियों के लिए सुरक्षा की कमी पर सवाल उठाए।

एनटीए शानदार काम कर रहा है : प्रधान उन्होंने कहा, प्रश्न का मूल यह है कि आप नीट परीक्षा को खत्म क्यों नहीं कर देते और राज्यों को अधिकार क्यों नहीं दे देते। उन्होंने कनिमोझी को संबोधित करते हुए कहा, पिछली यूपीए सरकार ने इस मॉडल की शुरुआत की थी। हमें इसे आगे बढ़ाना है। आप उस सरकार का हिस्सा थीं। वह उस समय इस पर राजी हो सकती थीं। धर्मेंद्र प्रधान ने स्वीकार किया कि नीट परीक्षा में कुछ चुनौतियां आई हैं, लेकिन हर साल इसमें सुधार किए जा रहे हैं। उन्होंने कहा, %एनटीए शानदार काम कर रहा है, और आने वाले समय में यह देश के लिए एक मजबूत प्रवेश परीक्षा प्रणाली होगी।

राज्यसभा अध्यक्ष का बड़ा बयान इस चर्चा के दौरान राज्यसभा के सभापति जगदीप धनखड़ ने कहा, क्या सरकार अपनी कार्यकारी शक्ति अदालत को सौंप सकती है? लोकतंत्र में शासन केवल कार्यपालिका के हाथ में होना चाहिए, क्योंकि वही संसद और जनता के प्रति जवाबदेह होती है। उन्होंने आगे कहा, सरकार जनता द्वारा चुनी जाती है ताकि वह देश का प्रशासन कर सके।

▲▲▲▲

▲▲▲▲▲▲▲▲

▲▲▲▲▲



उज्जैन, निप्र। बुधवार को स्कूल चलो अभियान अंतर्गत भविष्य से भेट कार्यक्रम में कलेक्टर नीरज कुमार सिंह शासकीय उ मा वि ताजपुर पहुंचे। आपने उपस्थित विद्यार्थियों एवं शिक्षकों को समय प्रबंधन की सीख देते हुए कहा कि अपना अधिकतम समय का उपयोग करे अपने लक्ष्य को हासिल करने के लिए। इसी क्रम में कलेक्टर द्वारा आदेशित 104 अधिकारी विभिन्न स्कूलों में भविष्य से भेट करने गए। प्रदीप शर्मा एस पी, शासकीय नूतन इंदिरानगर जाकर विद्यार्थियों को प्रेरक एवं आत्मीय उद्बोधन दिया। अन्य अधिकारियों में डिप्टी कलेक्टर सरिता लाल हाइ स्कूल मोहनपुरा, जिला शिक्षा अधिकारी आनंद शर्मा ने जालसेवा निकेतन, गिरिश तिवारी एडीपीसी, भैरवगढ़ अशोक त्रिपाठी डीपीसी ने हा.से. दौलतगंज में विद्यार्थियों को मार्गदर्शन किया।



उज्जैन, निप्र। विधायक अनील जैन कालुहेडा ने बुधवार को कानिपुरा रोड स्थित शासकीय नवीन कन्या उ.मा.वि क्षीरसागर में पहुंचकर भविष्य से भेंट कार्यक्रम के अंतर्गत विद्यार्थियों का मार्गदर्शन किया। उन्होंने कहा की बालिकाओं में अपार क्षमता हैं, सुनिता विलियम्स की तरह आप भी असंभव को संभव बना सकती हैं। विधायक श्री जैन ने उद्बोधन के पश्चात सर्वाधिक उपस्थिती दर्ज करने वाली छात्राओं को पुरस्कृत भी किया। कार्यक्रम में विशिष्ट अधिकारी के रूप में जिला खनिज अधिकारी श्रीमती देविका परमार ने उपस्थित रहकर छात्राओं का उत्साह वर्धन किया। उन्होंने छात्राओं को कड़ी मेहनत के द्वारा सफलता प्राप्त करने का मंत्र दिया। कार्यक्रम में पधारे अतिथियों का स्वागत विद्यालय की प्राचार्य श्रीमती सपना गोथवाल ने किया। कार्यक्रम का संचालन श्रीमती अलका मिश्रा ने किया तथा आभार प्रदर्शन श्रीमती ज्योति तिवारी द्वारा किया गया। कार्यक्रम में विद्यालय की छात्राएं और समस्त स्टाफ उपस्थित थे।



उज्जैन, निप्र। श्री महाकालेश्वर मंदिर में नई दिल्ली से पधारे ललित कुमार ने श्री महाकालेश्वर भगवान को रुपये 01 लाख नगद भेंट किये। श्री महाकालेश्वर मंदिर प्रबंध समिति की ओर से दानदाता को विधिवत रसीद प्रदान कर मंदिर के श्री विरेन्द्र शर्मा द्वारा सम्मान किया गया।

महावीर इंटरनेशनल केंद्र द्वारा प्याउ का शुभारंभ किया गया



विनय उजाला

नागदा जं, निप्र। महावीर इंटरनेशनल केंद्र, नागदा के तत्वाधान एवं स्व. प्रकाश चंद्र छाजेड की स्मृति मे आशीष अहम छाजेड परिवार के सह संयोजन मे 2 अप्रैल 2025, बुधवार को कृषि उपज मंडी, नागदा में प्याऊ का शुभारंभ किया गया। कार्यक्रम में अतिथि के रूप में राजेश धाकड़ जिलाअध्यक्ष उज्जैन भाजपा ग्रामीण, लालसिंह राणावत पूर्व विधायक, बुजेश सक्सेना एसडीएम, प्रकाश जैन बिरलाग्राम भाजपा मण्डल अध्यक्ष, अमृतलाल गवली थाना प्रभारी नागदा, मनीष सालेचा व्होरा श्वे. मुर्तिपूजक जैन श्रीसंघ अध्यक्ष, राजेश गेलडा, महावीर इंटरनेशनल केन्द्र संस्थाक अध्यक्ष व जोन अध्यक्ष, शरद जैन युवा समाजसेवी, मनोज खिंची सचिव कृषि उपज मण्डी, जितेन्द्र पोखरना अध्यक्ष महावीर इंटरनेशनल केन्द्र नागदा उपस्थित रहे। कार्यक्रम में महावीर

सीवरेज के कार्यों को पूर्ण करें टाटा : महापौर टटवाल

विनय उजाला

उज्जैन, निप्र। शहर में सीवरेज योजना अन्तर्गत टाटा प्रा.लि. द्वारा कार्यों को किया जा रहा है। जिसके लिए टाटा द्वारा उक्त कार्यों को 9 जनों में बांटा गया है। जहां पर कार्य प्रचलित है वहां पर काम की गति वर्तमान में अभी भी बहुत धीमी है। जिसको लेकर बुधवार को महापौर मुकेश टटवाल, निगम आयुक्त आशीष पाठक एवं एमआईसी सदस्य द्वारा टाटा के अधिकारियों की उपस्थिति में वर्तमान में प्रचलित कार्यों को लेकर समीक्षा करते हुए निर्देशित किया गया कि जो कार्य किए जा रहे हैं उनका वर्गीकरण करते हुए माइक्रो प्लान बनाते हुए कार्य को प्राथमिकता से किया जाए। साथ ही

जल से है जीवन, आईए मिलकर सहेजें हर एक बुंद, हर एक स्रोत

जल गंगा संवर्धन अभियान के तहत कई प्राचीन बावडीयों का हो रहा है काया कल्प

विनय उजाला

उज्जैन, निप्र। विगत 30 मार्च से प्रारंभ हुआ जल गंगा संवर्धन अभियान जल संचय में जन सहभागिता की अभिनव पहल के रूप में संपूर्ण जिले में संचालित किया जा रहा है। यह अभियान आगामी 30 जून तक चलाया जाएगा। अभियान के अंतर्गत जिले के विभिन्न विकासखंडों में स्थित प्राचीन जलाशयों की सफाई व जिर्णोद्धार,जलाशयों के समीप पौधारोपण, छोटी नदियों तालाब व अन्य जल संरचनाओं के संरक्षण के कार्य किए जाएंगे।

उल्लेखनीय है कि जलगंगा संवर्धन अभियान के तहत कई प्राचीन बावडियों का भी कायाकल्प हो रहा है। इसी कड़ी में गत दिनों जनपद पंचायत उज्जैन कि ग्राम पंचायत सिकंदरी, में स्थित प्राचीन बावडी, ग्राम

पंचायत चिंतामन जवासीया में स्थित अत्यंत प्राचीन लक्ष्मण बावडी, ग्राम पंचायत हासामपुर में स्थित प्राचीन बावडी, ग्राम पंचायत ताजपुर में प्राचीन बावडी की साफ सफाई कर उनका कायाकल्प किया गया। इसमें आम जन ने सहभागिता कर बावडी की साफ सफाई की और साथ ही पंचायत में स्थित देवालयो की भी साफ सफाई की। इसके साथ ही ग्राम पंचायत बोलासा और ग्राम पंचायत सीकंदरी में स्थित क्षिप्रा नदी के घाटों की भी साफ सफाई कर उनका रंग रोगन भी किया गया।

जनपद पंचायत महीदपुर की ग्राम पंचायत इंदोख,ग्राम पंचायत धुलेट में घाटो की साफ सफाई की गई। ग्राम पंचायत लोटियाजुनंदा में तालाब में से गाद निकालने का कार्य किया गया। ग्राम पंचायत टीपुखेडा और गोगाखेडा में प्राचीन

समनवयक एसबीएम अतीरिक्त मुख्य कार्यपालन अधिकारी ,जनपद सदस्य ,सरपंच ,सचिव एवं अन्य ग्रामीण जन मौजूद थे।

जनपद पंचायत घट्टिया में पंचायत बीरमखेडी ,ग्राम पंचायत किठोडाजागीर, ग्रामपंचायत रुदाहेडा , ग्राम पंचायत रणजी व कलेसर में जल कलश यात्रा का आयोजन किया गया। ग्राम पंचायत कालीयादेह में घाट की साफ-सफाई की गई। ग्राम रलायता में प्राचीन बावडी का गहरीकरण कार्य प्रारंभ किया गया।

जनपद पंचायत खचरोंद में ग्राम पंचायत गोठडा में मालिनी नदी के किनारे की साफ सफाई की गई, ग्राम पंचायत आक्काकोली, ग्राम पंचायत संडावदा में प्राचीन बावडी की साफ-सफाई भी की गई।

महापौर एवं निगम आयुक्त ने की टाटा प्रा.लि. के अधिकारियों के साथ कार्यों की समीक्षा



संसाधन एवं लेबर बढ़ते हुए किए गए कार्यों की प्रतिदिन की रिपोर्टिंग की जाए। महापौर द्वारा टाटा के कार्यों की समीक्षा करते हुए निर्देशित किया गया कि

जहां भी टाटा द्वारा कार्य किया जा रहा है उसे पूर्ण सुरक्षा, आवश्यक संसाधन, लेबर लगाते हुए किया जाए। जहां भी कार्य प्रारंभ किया गया है उसे पहले प्राथमिकता

से किया जाए। कार्यों की मॉनिटरिंग के लिए निगम से एक अधिकारी को लगाया जाए, टाटा द्वारा जहां भी कार्य किया गया है वहां हाउस कनेक्टिविटी, रोड रेस्टोरेशन,



निगम अध्यक्ष ने किया विकास कार्यों का भूमि पूजन

उज्जैन, निप्र। क्षेत्रीय पार्षद श्रीमती आभा कुशवाह के प्रयासों से वार्ड क्रमांक 49 अंतर्गत 27 लाख रुपए की लागत से नगर निगम द्वारा ब्राउण्डी निर्माण एवं नाली निर्माण कार्य करवाया जाना है जिसका बुधवार को निगम अध्यक्ष श्रीमती कलावती यादव द्वारा क्षेत्रीय पार्षद श्रीमती आभा कुशवाह, जोन अध्यक्ष संग्राम सिंह भाटिया, मंडल अध्यक्ष परेश कुलकर्णी की उपस्थिति में किया गया। भूमिपूजन कार्य के अंतर्गत वार्ड में मुनि नगर स्थित विवेकानंद उद्यान पर 16 लाख रुपए की

लागत से बाउंड्री वाल का निर्माण एवं वेद नगर में 11 लाख रुपए की लागत से नाली निर्माण का कार्य पार्षद मद की राशि से किया जाएगा जिससे क्षेत्रवासियों को सुविधा उपलब्ध होगी।

इस अवसर पर पार्षद प्रतिनिधि गौरव सेंगर, अनिल अग्रवाल, नितिन उपाध्याय, कैलाश पांचवाल, गगन सिसोदिया, आनंद वर्मा, अमिनेष मौर्य, जितेंद्र खाडवा, श्रीमती गायत्री सिसोदिया, श्रीमती मधुकर राव सहित क्षेत्र के नागरिक गण उपस्थित रहे।

संपत्तिकर वसूली में उत्कृष्ट कार्य करने पर संपत्ति कर विभाग के अमले को निगम आयुक्त ने दी बधाई

विनय उजाला

उज्जैन, निप्र। बुधवार को नगर निगम आयुक्त आशीष पाठक द्वारा विभागीय समीक्षा के अंतर्गत जल संवर्धन अभियान, आगामी पंचक्रोशी की तैयारियों, स्वच्छता सर्वेक्षण, कॉलोनी सेल, उद्यान विभाग, प्रकाश विभाग, निर्माण कार्यों, जलकर एवं संपत्ति कर के साथ ही सिंहस्थ के कार्यों की समीक्षा बैठक नगर निगम मुख्यालय सभागार में की गई बैठक के दौरान निगम आयुक्त द्वारा संपत्ति कर विभाग द्वारा 31 मार्च तक 45 करोड़ से अधिक की राशि वसूलने पर साथ ही प्रदेश में

परसेंटेज वाइज प्रथम स्थान आने पर संपत्ति कर विभाग के अधिकारियों, कर्मचारियों को बधाई एवं शुभकामनाएं देते हुए आगे भी इसी प्रकार से कार्य करने हेतु कहा गया। निगम आयुक्त आशीष पाठक द्वारा जल गंगा संवर्धन अभियान के तहत पीएचई विभाग को नोडल एजेंसी बनाते हुए निर्देशित किया कि जलाशयों की सफाई, वृक्षारोपण, रेनवाटर हावैरिंग सिस्टम, कुएं, बावडियों की सफाई करवाई जाने हेतु निर्देशित किया गया साथ ही सभी जोनल अधिकारी प्रमाण पत्र देंगे कि आपके जोन अंतर्गत वार्डों में कितने बोरिंग एवं हेडपंप है उनकी

जानकारी उपलब्ध करवाई जाए साथ ही यह भी देखें की कोई बोरिंग खुला तो नहीं है उसे कवर करवाया जाए।

पंचक्रोशी यात्रा के संबंध में आयुक्त द्वारा निर्देशित किया गया कि नगर निगम द्वारा नगर निगम सीमा अंतर्गत जहां पर आवश्यक व्यवस्थाएं जिसमें सफाई व्यवस्था, पेंच वर्क कार्य, प्रकाश व्यवस्था, टेंट व्यवस्था, पेयजल व्यवस्था की जाती है उसे समय पूर्व सुनिश्चित की जाए, सीएम हेल्पलाइन के प्रकरणों पर प्रभावी रूप से कार्यवाही करें शिकायत लंबित न रहे इस बात का ध्यान रखें।

जो संघर्षों से निकलता है वही सफलता को पाता है : निगम आयुक्त

उज्जैन, निप्र। स्कूल चलो अभियान 2025–26 अंतर्गत 1 अप्रैल से सरकारी स्कूलों में नए सत्र का शुभारंभ किया गया जिसे प्रदेश उत्सव के रूप में मनाया जा रहा है। बुधवार को द्वितीय दिवस भविष्य से भेंट कार्यक्रम के तहत निगम आयुक्त आशीष पाठक द्वारा कालियादेह रोड भेरुगढ़ स्थित सीएम राइस शासकीय हाई स्कैडेंडरी स्कूल जीवाजीगंज विद्यालय के विद्यार्थियों से संवाद करते हुए विद्यार्थियों को सफलता का मंत्र देते हुए कहा कि जीवन में लक्ष्य प्राप्तिके लिए सबसे जरूरी है निरंतरता। बिना इसके लक्ष्य प्राप्त नहीं किया जा सकता है आप सभी में सकारात्मकता और संघर्ष का जज्बा होना चाहिए। निगम आयुक्त द्वारा विद्यार्थियों से संवाद के तहत स्वच्छता पर भी जानकारी दी गई कि किस प्रकार विद्यार्थियों द्वारा स्वच्छता की जागरूकता के आधार पर अपने माता-पिता एवं घर के आस-पड़ोस, गली मोहल्ले में स्वच्छता की बातें की जा सकती है जिससे हमारा उज्जैन शहर स्वच्छता में नंबर वन आए, विद्यार्थियों द्वारा निगम आयुक्त से पुछा कि हमें भी भारतीय प्रशासनिक सेवा के अधिकारी, पुलिस अधिकारी, क्रिकेटर एवं शिक्षक बनना है तब निगम आयुक्त द्वारा कहा कि आप सभी एकाग्रता से पढ़ाई करते हुए अपने जीवन का लक्ष्य साधकर अपने सपनों को साकार कर सकते है। इस दौरान विद्यालय के प्राचार्य शशि कुमार, एवं विद्यालय के स्टाफ उपस्थित रहे।

गणगौर तीज पर शोभायात्रा निकली



विनय उजाला

नागदा जं, निप्र। सर्व ब्राह्मण समाज महिला मंडल द्वारा परंपरागत सौभाग्य के पर्व गणगौर तीज के अवसर पर शोभायात्रा का आयोजन 1 अप्रैल, मंगलवार को किया गया।

चल समारोह नगर के प्रमुख मार्गों से होते हुए प्रकाश नगर स्थित सहस्त्र औदीत्य धर्मशाला पहुंची। चल समारोह में सर्व ब्राह्मण समाज के संरक्षक

गुलजारीलाल त्रिवेदी अध्यक्ष आनंद दिक्षित, सहस्त्र औदीत्य ब्राह्मण समाज अध्यक्ष डॉ. रमेश रावल, सिद्धनाथ पाठक, सुरेश उपाध्याय, रामचंद्र त्रिवेदी, दिनेश पुरोहित, राजेश शर्मा, निलेश मेहता, महिला मंडल अध्यक्ष निर्मला रावल, विमला पुरोहित, राशि उपाध्याय, अरुणिमा तिवारी, रेखा शर्मा आदि बड़ी संख्या में महिला एवं समाज जन मौजूद रहे। जानकारी मीडिया प्रभारी वर्षा मेहता ने दी।

बच्ची को स्कूल छोड़ घर लौट रहे व्यक्ति की ट्रेन की चपेट में आने से मौत

नागदा जं, निप्र। नागदा कोटा रेल मार्ग पर बुधवार की सुबह एक व्यक्ति की चपेट में आने से मौत हो गई। सूचना मिलने पर आरपीएफ एवं सिविल पुलिस मौके पर पहुंची। मृतक की शिनाख्ती उसके छोटे भाई ने मौके पर पहुंचकर की। पुलिस ने पीएम के बाद शव परिजनों के सुर्पुद किया। नागदा कोटा रेलमार्ग पर फातिमा स्कूल के समीप एक व्यक्ति ट्रेन की चपेट में गया, जिससे उसकी मौके पर ही मृत्यु हो गई। आरपीएफ के गोपालसिंह, धनसिंह, सिविल पुलिस के रितेश बारिया एवं डीयल-100 मौके पर पहुंची।

अखिल भारतीय पत्रकार एवं संपादक एसोसिएशन का जिला स्तरीय सम्मान समारोह मक्सी में आयोजित किया गया

विनय उजाला

मक्सी, निप्र। अखिल भारतीय पत्रकार एवं संपादक एसोसिएशन का जिला स्तरीय सम्मान कार्यक्रम आयोजित किया गया जिसमें जिले के पत्रकारों और सामाजिक कार्यकर्ताओं को सम्मानित किया गया कार्यक्रम में मुख्य अतिथि के रूप में आशीष मिश्रा, राष्ट्रीय महासचिव एवं कार्यकारी अध्यक्ष, मंगल सिंह कालमा राष्ट्रीय संयोजक, शाजापुर जिला अध्यक्ष कुर्मी जी, तथा शाजापुर जिले के भाजपा



जिला अध्यक्ष डॉ रवि पांडे उपस्थित रहे। भाजपा जिला अध्यक्ष डॉ रवि पांडे ने कार्यक्रम के दौरान पत्रकारों एवं संपादकों

का सम्मान किया और उनके योगदान की सराहना की सम्मान समारोह में मक्सी और शाजापुर जिले के अन्य गणमान्य नागरिक

संगठनात्मक कार्यक्रमों को लेकर नगर भाजपा की बैठक सम्पन्न

भाजपा 06 अप्रैल को स्थापना दिवस और 14 अप्रैल को डॉ.अम्बेडकर जयंती प्रत्येक बूथ पर उत्साह से मनाएगी : संजय अग्रवाल

विनय उजाला

उज्जैन, निप्र। भारतीय जनता पार्टी नगर द्वारा आगामी कार्यक्रमों को लेकर भाजपा कार्यालय लोकशक्ति भवन पर नगर अध्यक्ष संजय अग्रवाल के नेतृत्व में बैठक आयोजित की गई। बैठक में तय किया गया कि आगामी 6 अप्रैल को पार्टी का स्थापना दिवस और 14 अप्रैल को भारत रत्न डॉ.भीमराव अम्बेडकर जयंती उत्साह उत्ल्लास के साथ मनाई जाएगी। भाजपा जिलाध्यक्ष ने दोनो आयोजनों के लिए जिला स्तरीय टोली का गठन किया है। मीडिया प्रभारी दिनेश जाटवा के अनुसार इस अवसर पर नगर अध्यक्ष संजय अग्रवाल ने कहा कि

भारतीय जनता पार्टी 6 अप्रैल को प्रत्येक बूथ पर पार्टी का स्थापना दिवस कार्यक्रमों के साथ हर्षोल्लास से मनाएगी। 8 व 9 अप्रैल को सक्रिय सदस्यों का सम्मेलन आयोजित कर वक्ताओं द्वारा उद्बोधन दिया जाएगा। 7 से 12 अप्रैल तक गांव चलो, बस्ती चलो अभियान में कार्यकर्ता तीन दिन तक प्रतिदिन आठ घंटे गांव व बस्ती में सेवा कार्यों में सहभागिता करेंगे। अभियान के दौरान उन्हें मंदिर, अस्पताल या स्कूल या गलियों में स्वच्छता अभियान चलाना है। लाभार्थियों से मिलना, सामाजिक नेताओं से सम्पर्क करना मौसाबंदी एवं कार सेवकों से मिलना एवं सम्मान करना बूथ की बैठक करना शामिल है। जल



संरचनाओं की सफाई में सहभागिता करना है। कार्यकर्ताओं के साथ पार्टी के झंडे लेकर सभी गलियों में यात्रा निकालना है। उन्होंने कहा कि भारत रत्न डॉ. भीमराव अंबेडकर की जयंती के पूर्व 13 अप्रैल को उनकी प्रतिमाओं की सफाई करना है तथा

संध्या के समय दीपोत्सव मनाना है। 14 अप्रैल को बाबा साहब की प्रतिमाओं पर पुष्पांजलि अर्पित करना है तथा संविधान की प्रस्तावना का सामूहिक पाठ करना है। आंगनबाड़ी केंद्रों और अनुसूचित जाति बस्तियों के स्कूलों में परिसर की सफाई,

सामुदायिक सुविधाओं का रखरखाव किया जाए। 15 अप्रैल से 25 अप्रैल के मध्य जिला स्तर पर समाज के विभिन्न वर्गों के नेताओं के साथ संगोष्ठी का आयोजन करना है। यह कार्यक्रम अ.जा. मोर्चा द्वारा किया जाएगा, जिसमें समस्त कार्यकर्ताओं को सहभागी होना है।

बैठक को जिला प्रभारी सुरेश आर्य ने संबोधित करते हुए कहा कि प्रधानमंत्री नरेन्द्र मोदी जी की 'मन की बात' कार्यक्रम सुनें और मंडल समितियों में महिलाओं की भागदारी बढ़ाकर महिला सशक्तिकरण को बढ़ावा दें। उन्होंने कहा कि हमारी जवाबदारी बनती है कि हर कार्यकर्ता के लिए कार्यक्रम व हर कार्यक्रम के लिए

कार्यकर्ता तय कर उन्हें सहभागी बनायें। सभी कार्यकर्ता अपने दायित्वों का निर्वहन पूरी ईमानदारी से करें। बैठक को वरिष्ठ नेता पूर्व केंद्रीय मंत्री डॉ सत्यनारायण जटिया, विधायक अनिल जैन कालुहेडा ने भी संबोधित किया। इस अवसर पर महापौर मुकेश टटवाल, निगम सभापति कलावती यादव, राजेन्द्र भारती, जगदीश अग्रवाल, किशोर खंडेलवाल, वीरेंद्र कावडिया, इकबालसिंह गांधी, सुरेंद्र सांखला, रूप पमनानी, प्रभुलाल जाटवा सहित कार्यकर्ता पदाधिकारी उपस्थित थे। बैठक का संचालन महामंत्री सत्यनारायण खोईवाल ने किया आभार उमेश सेंगर ने माना।

संक्षिप्त समाचार

कलेक्टर द्वारा अचल संपत्ति के मूल्यांकन के लिए गाइडलाइन जारी

झाबुआ, निप्र। कलेक्टर एवं अध्यक्ष जिला मूल्यांकन समिति नेहा मीना द्वारा भारतीय मुद्रांक अधिनियम, 1899 के अधीन राज्य शासन द्वारा स्थावर संपत्ति के बाजार मूल्य निर्धारण हेतु बनाये गये नियमों मध्यप्रदेश बाजार मूल्य मार्गदर्शक सिद्धांतों का बनाया जाना एवं उनका पुनरीक्षण नियम 2018 के तहत अचल संपत्ति के मूल्यांकन हेतु गाईडलाईन वर्ष 2025-26 को नियम 4 (दो) घ के अंतर्गत जारी की गई। यह गाईड लाईन 01 अप्रैल 2025 से प्रभाबशील होकर विभागीय वेबसाईट <https://www.mpigr.gov.in> पर उपलब्ध होगी।

कन्या प्राथमिक विद्यालय में भविष्य से भेंट कार्यक्रम संपन्न



मनावर, निप्र। भविष्य से भेंट कार्यक्रम कन्या प्राथमिक विद्यालय गुलाटी मनावर में उपस्थित तहसीलदार कुणाल अवास्या साहब का स्वागत संस्था प्रधान राजेश काग सर bac तुकाराम पाटिदार एव भागीरथ राठौर ने किया तहसीलदार ने भविष्य से भेंट कार्यक्रम का उद्देश्य बच्चों को बताया तथाबच्चो को पढ़ाई सम्बन्धित मोटिवेशन किया एव बच्चों को उपहार स्वरूप पानी के बॉटल वितरण की गई ब्रष्ट तुकाराम पाटीदार भागीरथ राठौर जनशिक्षक दीपनंद्र पाठक संस्था प्रधान शर्मा ,राजेश काग एवं समस्त स्टॉप के शिक्षक शिक्षिका ने तहसीलदार को स्कूल की ओर से धन्यवाद दिया संस्था के प्रधान काग ने स्कूल की बाउंड्रीवाल की आवश्यकता से अवगत कराया ब्लाक से उपस्थित ब्रष्ट तुकाराम पाटीदार एव भागीरथ राठौर ने सर जी का आभार माना एव स्कूल की समस्या से अवगत कराया सर जी ने आश्वासन दिया कि मेरी ओर से पत्र लिख दूंगा पुनः धन्यवाद एव आभार।

प्रवेशोत्सव के तहत भविष्य से भेंट कार्यक्रम संपन्न



बाग, निप्र। मप्र शासन की महती योजना स्कूल चले हम अभियान अंतर्गत प्रवेशोत्सव 2025-26सत्र 1 अप्रैल से 4 अप्रैल तक चलाया जाना है। इसी कड़ी में आज भविष्य से भेंट कार्यक्रम का आयोजन किया गया। इस कार्यक्रम के तहत धार मुख्यालय से महिला एवं विकास विभाग की सहायक संचालक श्रीमती भारती डांगी ने सी एम राईज विद्यालय बाग में विद्यार्थियों को उद्बोधन दिया कार्यक्रम का प्रारंभ मां सरस्वती के चित्र पर माल्यार्पण एवं पूजन अर्चन कर किया गया। इसके पश्चात संस्था प्राचार्य श्री डी एस बघेल ने स्वागत भाषण दिया। श्रीमती डांगी ने बच्चों को संबोधित करते हुए उन्हें जीवन में सपनों को पूरा करने, जिज्ञासा, जीवन के लक्ष्य आदि पर अपने विचार व्यक्त किए।

डकैती के चार आरोपी गिरफ्तार, माल भी जब्त

कातरखेड़ा डकैती का पुलिस ने किया पर्दाफाश, चांदी के गहने और नकदी बरामद

विनय उजाला

धार, निप्र। कुक्षी के कातरखेड़ा में हुई डकैती का पुलिस ने पर्दाफाश करते हुए 4 आरोपियों को गिरफ्तार उनके कब्जे से लुटे गया चांदी के गहने पर हजारों की नकदी को जप्त किया है।

परिवार को बंधक बनाकर की थी लूट 28 मार्च को ग्राम कातरखेड़ा में बाकसिंह पिता सिलदार खरते के यहां देर रात्रि में अज्ञात बदमाशों ने हथियार की नोक पर बंधक बनाकर घर की अलमारी का ताला तोड़कर उसमें रखे 4 किलो चांदी के गहने और 50 हजार नकदी लूटकर ले गए थे। लूट की वारदात करने के बाद बदमाश पूरे परिवार को घर के अंदर बंद कर फरार हो गए थे। बाकसिंह की रिपोर्ट पर डही थाने पर पुलिस ने अज्ञात बदमशों के खिलाफ प्रकरण दर्ज कर जांच शुरु की थी।

घटना स्थल पर प्राप्त साक्ष्य के आधार पर 2 अप्रैल को संदेहीजुगन पिता भुवानसिंह भील निवासी ग्राम बेडवी थाना टाण्डा को नंदिश के पार बाबा, टाण्डा से गिरफ्तार किया व घटना के संबंध में पूछताछ करते बताया कि 27 मार्च को उसने साथी भडकसिंह, कालिया, भिकिया, झिनिया, कालिया, संतोष, सुमल, रमेश, सोहन, मेहरसिंह निवासीयान बोरडाबरा व सरदार निवासी

खाटू श्याम के अज्ञोखे भक्त विश्वकर्मा

501 श्याम मंदिरों की पैदल यात्रा कर रहे श्याम लाडले सागर

विनय उजाला

सिंघाना, निप्र। ऐसे तो खाटू श्याम के दीवानों का कोई जवाब नहीं, अपने जीवन काल में कई प्रेमी बाबा की भक्ति में इतने डूब जाते हैं कि अपनी अरदास पूरी करने कोई पैदल चलकर तो कोई लोट लगाकर अपने स्थल से खाटू धाम तक की यात्रा तय करते हैं। ऐसे ही श्याम दीवाने मध्य प्रदेश के धार जिले की सरदारपुर तहसील के ग्राम भानगढ़ के सागर विश्वकर्मा जो बाबा श्याम के बड़े भक्त हैं। श्याम प्रेमियों का बाबा से ऐसा प्रेम जुड़ा हुआ है कि पैदल 501 श्याम मंदिरो के दर्शन का संकल्प के कर निकल गए हे। सागर विश्वकर्मा हिंदू नव वर्ष गुड़ी पड़वा के दिन शुभ मुहूर्त में बाबा श्याम की पूजा अर्चना आरती कर



के बाबा श्याम का निशान हाथ में लेकर 501 मंदिरों की यात्रा करने के लिए पैदल निकले हुए हैं। मध्य प्रदेश, राजस्थान, हरियाणा, दिल्ली, पंजाब, उत्तर प्रदेश, छः राज्यों में बाबा श्याम के 501 मंदिरों के दर्शन कर के राजस्थान के सीकर जिले में स्थित बाबा खाटू श्याम के मंदिर में निशान चढ़ाएंगे। श्याम के लाडले सागर विश्वकर्मा राजगढ़ से होते हुए अमझेरा ट्वलाई बुजुर्ग से मनावर कुड़ाखाल होते हुए सिंघाना मां हरसिद्धि के दर्शन कर के हेर्मभ गणेश मंदिर पहुंचे।

नवरात्रि पर्व पर मातारानी की हो रही आराधना

विनय उजाला

पारा (झाबुआ), निप्र। चैत्र नवरात्रि में श्री महाकाली धाम बख्तपुरा पारा जिला झाबुआ मध्य प्रदेश में प्रतिदिन हो रहे महाकाली माता के अद्भुत श्रृंगार इसी के साथ प्रतिदिन नो दिवसीय हवन और अखंड धुनि माताजी के आंगन में प्रज्वलित है, जो कि दशहरे के दिन पूर्णाहुति की जाएगी। मंदिर के गादीपति सतीश अजनार ने बताया कि ये नवरात्रि महोत्सव महाकाली धाम पर 9वा महोत्सव होने जा रहा है। प्रतिदिन सुबह



एव रात्रि में सैकड़ों भक्तों की उपस्थिति में माता जी की आरती में शामिल होते है। मां काली धाम पर प्रतिवर्ष अनुसार इस वर्ष भी नवमी तिथि 6 अप्रैल रविवार को मातारानी का विशाल भंडारा भी किया जाएगा एवं माता महाकाली को 56 भोग भी लगाए जाएंगे। इसके पश्चात नवमी की रात को माता रानी का जगराता होगा। पूरी रात्रि माता के गरबे चलेंगे इसके पश्चात सुबह 3 बजे माता महाकाली का खूफर भरा जाएगा, इसके पश्चात 5 बजे तक ढोल नगाड़ों से माता का विसर्जन महाकाली धाम से

पैदल यात्रा चलते हुए नगर भ्रमण करते हुए प्राचीन शीतला माता मंदिर पर गरबा ठंडा , खूफर ठंडा किया जाएगा। मंदिर समिति, सचिव हेमंद प्रजापत, मुख्य सेवक जितेन्द्र प्रजापत, मुख्य सेवक चेतन कहार,समिति कोषाध्यक्ष महेश अजनार, अशोक बलसोरा,राहुल कहार, शरद खटवा, भूपेंद्र सोलंकी, समेत सभी कार्यकर्ताओं ने आम जनता से अपील की है कि सभी भक्त माता के भंडारे में भोजन प्रसादी के लिए अधिक से अधिक संख्या में पधारे धर्म लाभ लेवे।

समयावधि पत्रों की समीक्षा बैठक का आयोजन किया गया

प्रकरणों का निराकरण करना शासन की प्राथमिकता : कलेक्टर डॉ. बेडेकर

इस कार्य में खानापूति न हो, बल्कि वास्तविक रूप से कार्य हो

विनय उजाला

अलीराजपुर, निप्र। कलेक्टर डॉ. अभय अरविंद बेडेकर की अध्यक्षता में समयावधि पत्रकों की समीक्षा बैठक आयोजित की गई। इस दौरान कलेक्टर डॉ. बेडेकर ने पिछले माह में जिले की शिकायत निवारण में प्रगति असंतोषजनक है। उन्होंने कहा कि शिकायतों के निवारण में तीव्रता लाए, सभी अधिकारी अपने अपने विभाग की शिकायतों की लगातार मॉनिटरिंग करते रहे। कलेक्टर डॉ. बेडेकर ने निर्देशित किया कि विभाग वार शिकायतों के बलस्टर बना कर उनके निराकरण की मॉनिटरिंग के लिए एक एक डिट्टी कलेक्टर को कार्य सौंपा जाएगा, ताकि जिला स्तर से मॉनिटरिंग संभव हो सके। उन्होंने कहा कि एक एक प्रकरण का सज्ञान लेकर उसका निराकरण करना विभाग अध्यक्ष का दायित्व है। कलेक्टर डॉ. बेडेकर ने इस दौरान गृह विभाग की 40, नगरीय विकास विभाग की 24, ऊर्जा



विभाग की 10, फूडविभाग की 5, स्वास्थ्य विभाग की 15, पंचायत विभाग की 55, कोषालय की 14 एवं जनजातीय कार्य विभाग की 18 शिकायतों सहित अन्य विभागों के प्रकरणों की समीक्षा की। उन्होंने कहा कि इसमें किसी भी प्रकार की लापरवाही होने पर शासन स्तर पर कार्यवाही की जाएगी। कोई भी शिकायत अनुत्तरित न छूटे, यह सभी विभाग अध्यक्ष सुनिश्चित करें। कलेक्टर डॉ. बेडेकर ने कहा कि प्रकरणों का निराकरण करना शासन की प्राथमिकता है, इस कार्य में खानापूति न हो बल्कि वास्तविक रूप से कार्य हो।

इस दौरान जिला पंचायत सीईओ प्रखर सिंह ने सभी

अधिकारियों को निर्देशित किया कि जिले में विद्युत की व्यवस्था हर फलिया तक पहुंचाना मध्य प्रदेश शासन का उद्देश्य है, इसके लिए 4 दिन के अंतर्गत प्रोजेक्ट वार जानकारी जिला मुख्यालय में प्रेषित करें। इस दौरान उन्होंने कहा कि संपर्कता सर्वेक्षण का कार्य भी 18व ही पूर्ण हुआ है, उसमे गति लगाकर तय समय में पूरा करें।

कलेक्टर डॉ. बेडेकर ने बताया कि 15 विभागों के आपसी सामंजस्य से जल गंगा संवर्धन अभियान संपूर्ण जिले में 30 मार्च से 30 जून तक संचालित किया जाएगा, सभी विभाग जल स्रोतों के पुनर्जीवित करने, साफ सफाई करने, जलाशयों से गाद हटाने, वृक्षारोपण करने जैसे कार्य के लिए

अपनी कार्य योजना बनाकर,श्रृंखला वार कार्य संपादन प्रारंभ करें। उन्होंने कहा कि 1600 जलदूत इस कार्य के लिए पंजीकृत किए जाना है, सभी अनुविभागीय अधिकारी एवं जनपद सीईओ इस कार्य को तय समय में पूर्ण करें। 130 अप्रैल 2025 तक के लिए आवास प्लस के सर्वे की समय सीमा बढ़ जाने के विषय में भी जानकारी इस दौरान दी गई, निर्देशित किया कि सभी संबंधित अधिकारी अधिक से अधिक पात्र हितग्राहियों को जोड़ने के लिए कार्यवाही करें। कलेक्टर डॉ. बेडेकर ने कहा कि हर सप्ताह जल गंगा संवर्धन अभियान की समीक्षा की जाएगी एवं औचक निरीक्षण किया जाएगा, सभी विभाग सजगता से कार्य करें। इस दौरान अनुविभागीय अधिकारी अर्थ जैन, प्रभारी एडीएम वीरेंद्र सिंह बघेल, संयुक्त कलेक्टर प्रियांशी भंवर, अनुविभागीय अधिकारी सीजी गोस्वामी, डिट्टी कलेक्टर निधि मिश्रा सहित सम्बंधित विभाग के अधिकारी कर्मचारी उपस्थित थे।

सतत योग यात्रा एवं समिति गठन का एक वर्ष पूर्ण होने पर

संक्षिप्त गरिमामय कार्यक्रम का किया गया आयोजन



विनय उजाला

झाबुआ, निप्र। मुख्यमंत्री जिला योग समिति झाबुआ ने सतत योग यात्रा एवं समिति गठन का एक वर्ष पूर्ण होने पर संक्षिप्त गरिमामय कार्यक्रम का आयोजन किया गया। आयोजन में गायत्री शक्तिपीठ बसंत कालोनी पर प्रथम सत्र में नियमित योग क्लास के बाद दूसरे सत्र में गायत्री माता मंदिर में योग गुरु खुजेमा अली बोहरा, देवेंद्र सोनी एवं समिति के अध्यक्ष पुरुषोत्तम ताम्रकार ने माल्यार्पण किया। डॉ. लोकेंद्र राठौर ने दीप प्रज्वलन कर मंगल शुरुआत की। सभी योग साधकों ने योग पिरामिड बनाया जिसमें सामूहिक रूप से वृक्षासन, सूर्य नमस्कार किया।

इसके पूर्व मंदिर के प्रमुख ट्टरी एसएस पुरोहित सभी का पुष्प वृष्टि कर स्वागत किया। देवेंद्र सोनी ने मंगल तिलक किया। बाद में अध्यक्ष उद्बोधन ताम्रकारजी ने एवं खुजेमा एवं देवेंद्र सोनी योग हेतु प्रेरित किया एवं नित्य योग के लिए निवेदन भी किया।

कार्यक्रम एवं योग क्लास में डॉ. राठौर, डॉ. दाटलाजी, पांचालजी, सोनीजी, पाटीदारजी, प्रवीणजी, बामनियाजी, संजय जैन, आदि सदस्यों की विशेष उपस्थिति रही। गायत्री परिजन नीलेश पुरोहित, अनीता चौबे, सरदार चौहान, विनोद गुप्ता, राजेंद्र वाणी, की रही। कार्यक्रम का संचालन विनोद जायसवाल ने किया।

भविष्य से भेंट कार्यक्रम...

बेहतर भविष्य गढ़ने के लिए विद्यार्थियों को प्रेरित किया

विनय उजाला

डही, निप्र। स्कूल चले हम अभियान अंतर्गत भविष्य से भेंट कार्यक्रम में बुधवार को नगर के सीएम राइज विद्यालय में जनपद पंचायत सीईओ प्रभात कुमार द्विवेदी ने शिक्षक की भूमिका निभाते हुए विद्यार्थियों से भेंटकर अपने अनुभवों को साझा करते हुए उन्हें बेहतर भविष्य गढ़ने के लिये प्रेरित किया।

विद्यार्थियों को मार्गदर्शन देते हुए सीईओ द्विवेदी ने कहा कि छात्र जीवन का उपयोग ज्यादा से ज्यादा सीखने में करें। अपने लक्ष्य का समुचित निर्धारण कर सर्वश्रेष्ठ के भाव से उसे प्राप्त करने के लिए रणनीति बनाएं। इस दौरान उन्होंने कहा, आज स्कूल चलें हम अभियान के तहत इस प्रवेश उत्सव कार्यक्रम में आकर आनंदित हूं, विद्यालयों में प्रवेश लेने वाले यह विद्यार्थी आने वाले कल का भविष्य हैं। इस दौरान जनपद पंचायत के सहायक लेखाधिकारी गर्जेंद्र सिंह सोलंकी भी उपस्थित थे। प्राथमिक



विद्यालय चाकल्या में सरपंच रमेश अलावा ने विद्यार्थियों का मार्गदर्शन करते हुए उन्हें अच्छी पढ़ाई करने और अपने गांव और समाज का नाम रोशन करने की अपील की। उन्होंने विद्यार्थियों से कहा कि शिक्षा ही वह क्षेत्र है जिसके द्वारा व्यक्ति अपना और अपने समाज का सर्वांगीण विकास कर सकता है।

मप्र ट्राइबल वेलफेयर टीचर्स एसोसिएशन के ब्लॉक अध्यक्ष सरूपचंद मालवीया ने प्रावि और मावि अतरसुमा में पहुंचकर विद्यार्थियों से बड़े ही रोचक ढंग से बात की और उनमें उत्साह का संचार किया। साथ ही बच्चों से प्रतिदिन नियमित रूप से स्कूल



आने की अपील की। उन्होंने बच्चों को कविता और कहानियों द्वारा प्रेरणास्पद सीख दी। साथ ही बच्चों को कापी, पेन और चाकलेट दी। प्रावि काकड़पुरा पड़ियाल में प्रेक के रूप में शिक्षिका राजू बघेल ने पहुंचकर बच्चों का मार्गदर्शन कर उन्हें उपहार भेंट किए।

इसी तरह अन्य स्कूलों में भी भविष्य से भेंट कार्यक्रम आयोजित हुआ। बीआरसी मनोज दुबे ने बताया कि भविष्य से भेंट कार्यक्रम में अधिकारी, जनप्रतिनिधि और पूर्व में उसी शाला में पढ़े छात्र जब उसी विद्यालय में पहुंचे तो उन्हें पाकर बच्चों को खासा लगाव हुआ।

एंबुलेंस में भरे थे गोवंश , टायर फूटने से गाड़ी रुकी

बत्ती हटाने के दौरान ग्रामीणों को देख भागे आरोपी

विनय उजाला

धामनोद, निप्र। क्षेत्र में गोवंश का अवैध परिवहन करने वाले तरह-तरह के तरीके से गोवंश के परिवहन को अंजाम देते हैं पूर्व में ऐसी कोई घटनाए क्षेत्र में हो चुकी है अब गोवंश परिवहन करने वालों ने एंबुलेंस में गोवंश भरकर परिवहन करने की कोशिश की लेकिन ग्रामीणों ने सूझबूझ से वाहन को पकड़ लिया प्राप्त जानकारी अनुसार राडू -खलघाट फोरलेन की नई सड़क पर बुधवार सुबह 9-०0 बजे टायर फटेने से एक एंबुलेंस सड़क पर खड़ी हो गई। तभी



चालक पिछे से आ रही एक कार में बैठकर वाहन को छोड़कर मौके से फरार हो गया। तभी ग्रामीणों ने देखा कि एंबुलेंस हिल रही है। शंका होने पर वाहन का गेट खोल कर देखा तो एम्बुलेन्स के अंदर दूंस दूंस कर गोवंश भरे हुए थे। तभी ग्रामीणों ने सभी गोवंश को बाहर निकाल



पुलिस को सूचना दी गई बाद मौके पर धामनोद पुलिस ने एम्बुलेंस को जप्त कर आगे की कार्रवाई की।

यह था पूरा घटनाक्रम : जानकारी के अनुसार एंबुलेंस वाहन क्र एमपी 09 बिए 0981 इंदौर की तरफ से आकर धामनोद की ओर जा रही थी। तभी ग्राम

पलाशमाल नई सड़क के अंडरपास के नीचे एंबुलेंस का टायर फूट गया तभी चालक ने एम्बुलेंस को सड़क से एक तरफ खड़ी कर दी। तुरंत आनन फानन में एंबुलेंस के ऊपर लगी बत्ती को निकालने लगा।बत्ती निकालने के दौरान अंडरपास के ऊपर कुछ ग्रामीण चालक को बत्ती खोलते

हुए देख रहे थे , तभी कुछ देर बाद चालक की नजर उन ग्रामीणों पर पड़ गई और चालक हरकत में आ गया तुरंत साथ में चल रही एक कार आई और चालक उसमें बैठकर मौके से फरार हो गया। तभी ग्रामीणों को शंका गहरा गई। ग्रामीण अंडरपास के नीचे आए और एंबुलेंस के पीछे का गेट खोलकर देखा तो एम्बुलेंस में दूंस दूंस कर गोवंश भरे हुए थे। तभी ग्रामीणों ने पुलिस को सूचना दी। जिसके बाद पुलिस ने मौके पहुंचकर क्रेन कि मदद से एम्बुलेंस एवं गोवंश को जप्त कर आगे की कार्यवाही में जुट गई एंबुलेंस में दो पशुओं की मौत हो

गई 9 पशुओं को सुरक्षित बाहर निकाल लिया पुलिस पूरे मामले की जांच कर रही है

कोई रोक नहीं इसलिए बना रखा है एंबुलेंस : गोवंश का परिवहन करने वाले लोगों ने वाहन को पूरी तरह से बाहर से एंबुलेंस जैसी बना रखी थी। वही गाड़ी के ऊपर एक नीली बत्ती भी लगा रखी थी। जिससे बाहर से एंबुलेंस ही दिख रहा था , किंतु अंदर पूरा डब्बा बना हुआ था। जिसमें गोवंश दुस दुस कर भरा जा रहे सके। एंबुलेंस होने से पुलिस एवं कोई भी अन्य अधिकारी एंबुलेंस को रोके नहीं और गोवंश का परिवहन बेधड़क होता रहे।

संक्षिप्त समाचार

जगह-जगह चल रहा गणगौर माता का उत्सव



बलवाड़ा, निप्र। गणगौर माता का उत्सव में जगह-जगह चल रहा है बलवाड़ा गांव में भी माताजी के दूसरे दिन डीजे ढोल के साथ में जुलूस परदेसी मोहल्ले से होते हुए मेन बाजार से निस्तारी तालाब के शिव मंदिर तक निकाला गया माता जी के रथों का जगह-जगह स्वागत किया गया, जिसमें माता बहनों बच्चों सहित भक्तगणों ने बड़ चढ़कर हिस्सा लिया।

बस्तें, पुस्तकें पाकर खिल उठे बच्चों के चेहरे पालकों ने शिक्षकों की पहल को सराहा



कसरावद, निप्र। स्कूल चले हम कार्यक्रम के तहत आज प्राथमिक विद्यालय क्रमांक 03 में प्रवेश उत्सव मनाया गया। जिसमें बी आर सी राजाराम काटुड़े और समाजसेवी जितेन्द्र पाटीदार जिराती के मुख्य आतिथ्य में नव प्रवेशी बच्चों को तिलक लगाकर शिक्षकों द्वारा निःशुल्क पाठ्य पुस्तक वितरण, व शिक्षकों ने स्वयं के व्यय से बच्चों को स्कूल बैग का वितरण किया गया। पाटीदार ने कहा कि शिक्षकों द्वारा इस प्रकार के प्रयास किये जाते हैं तो निश्चित ही सरकारी स्कूलों में बच्चों की दर्ज संख्या बढ़ेगी। यह नवाचार मिल का पत्थर साबित होगा। विद्यालय की शिक्षिका सुनीता वर्मा, विजय वर्मा, का कहना है कि बच्चों को घर घर जाकर सम्पर्क किया और गणगौर के झालरियो में जाकर प्रवेश की महत्ता बताई तो जागरूक पालक आये और बच्चों को शुभ मुहूर्त में शाला में प्रवेश दिलाया। इस अवसर पर दुर्गा चौहान, शाकिर पठान उपस्थित रहे।

भविष्य की भेंट कार्यक्रम में खनिज अधिकारी सावनसिंह चौहान बच्चों से मिले

खरगोन, निप्र। शासन द्वारा चलाए जा रहे भविष्य की भेंट अभियान के तहत जिला खनिज अधिकारी सावनसिंह चौहान ग्राम पिपराटा की एकौकृत माध्यमिक स्कूल में से बच्चों से मिले। उन्होंने माँ सरस्वती की पूजा कर माल्यार्पण कर स्कूल में आए बच्चों का तिलक लगाकर और माला पहनाकर स्वागत किया। खनिज अधिकारी सावनसिंह चौहान ने बच्चों को प्रेरणादायक संदेश देते हुए कहा कि आज हम सब यहाँ एक नए शैक्षणिक वर्ष की शुरुआत करने के लिए एकत्रित हुए हैं। यह दिन न केवल नए अवसरों का प्रतीक है बल्कि यह आपके जीवन की एक महत्वपूर्ण यात्रा का आरंभ भी है। यह विद्यालय केवल पुस्तकों और परीक्षा के लिए नहीं है, बल्कि यह वह स्थान है जहाँ आप अपने सपनों को आकार देते देकर नए कोशल सीखते हैं और अपने व्यक्तित्व को निखारते हैं। यह वह समय है जब आप न केवल अपने विषयों को समझेंगे बल्कि अनुशासन, आत्मनिर्भरता और मेहनत का महत्व भी जानेंगे। हर दिन कुछ नया सीखें, अपने शिक्षकों का सम्मान करें और अपने दोस्तों के साथ मिलकर एक सकारात्मक वातावरण बनाएँ। असफलता से डरे नहीं, क्योंकि वही आपको मजबूत और बेहतर बनाएगी और सबसे महत्वपूर्ण बात यह की मोबाईल से दूर रहे। पश्चात खनिज अधिकारी सावन सिंह चौहान ने सभी बच्चों को एक-एक सेट नोटबुक, पेन, पेंसिल, रबर, शापनर, ड्राइंग शीट तथा स्केच कलर देकर सभी बच्चों में ड्राइंग कॉम्पैटिशन भी करवाया। पश्चात बच्चों द्वारा बनाई गई सभी ड्राइंगो को एकत्र वे अपने साथ ले गए। इनमें विजेता बच्चों को पुरस्कार भी दिया जायेगा।

प्रतिभावान विद्यार्थियों को बड़ा लक्ष्य साधने की दी सीख

विनय उजाला

मंडलेश्वर, निप्र। जितेन्द्र वासुरे। प्रदेश भर के शासकीय स्कूलों में नए शिक्षा सत्र में विद्यार्थियों को प्रवेश देने के लिए प्रवेश उत्सव मनाया जा रहा है। महात्मा गांधी शासकीय उच्चतर माध्यमिक विद्यालय मंडलेश्वर और शासकीय कन्या उच्चतर माध्यमिक विद्यालय मंडलेश्वर में विधायक प्रतिनिधि एवं पूर्व नगर परिषद अध्यक्ष प्रतिनिधि मनोज शर्मा पूर्व जनपद सदस्य राजेन्द्र तारे समाजसेवी चैतन्य पटवारी विक्रो पाटीदार महेन्द्र वर्मा बतौर



अतिथि शामिल हुए। महात्मा गांधी स्कूल मे आयोजित प्रवेश उत्सव को संबोधित करते हुए विधायक प्रतिनिधि मनोज शर्मा ने कहा कि शासन सरकारी स्कूल में पढ़ने वाले विद्यार्थियों के लिए स्कूटी लैपटॉप स्कॉलरशिप जैसी योजनाएं चला रही हैं विद्यार्थियों को इसका लाभ लेने के लिए

कुकडोल में शाला प्रवेश उत्सव मनाया गया

विनय उजाला

खरगोन, निप्र। एकौकृत हायर सेकेण्डरी स्कूल कुकडोल में 02 अप्रैल को शाला प्रवेश उत्सव मनाया गया। अतिथियों द्वारा मां सरस्वती के चित्र की पूजा अर्चना कर दीप प्रज्वलित किया गया। सरपंच परसराम वास्कले, ग्राम के वरिष्ठ सौदानसिंह चौहान, प्राचार्य ललिता धुले, शिक्षक रामकृष्ण महाजन सहित शिक्षक शिक्षकों की उपस्थिति में विद्यार्थियों का तिलक लगाकर स्वागत किया गया। प्राचार्य ललिता धुले एवं शिक्षिकाओं ने सभी विद्यार्थियों को मिठाई खिलाई इसके पश्चात अतिथियों द्वारा विद्यार्थियों को पुस्तकें वितरित की गईं। पुस्तकें पाकर विद्यार्थियों के चेहरों पर नैनक छा



गई। इस दौरान मिडिल स्कूल के विद्यार्थियों को विशेष भोज कराया गया। शिक्षकों की टीम ने ग्राम की गलियों में घूमकर कर विद्यार्थियों को स्कूल आने के लिए प्रेरित किया। शिक्षकों की टीम ने सरपंच परसराम वास्कले के साथ ग्राम की बेड़ीपुरा की गलियों में जाकर पालकों से संपर्क किया। नवीन प्रवेशी विद्यार्थियों को शाला में प्रवेश दिलाने की समझाइए दी गई। साथ ही विद्यार्थियों को नियमित स्कूल भेजने के लिए पालको से संपर्क किया गया।

उत्कृष्ट विद्यालय में स्कूल चले हंम अभियान का जिला स्तरीय कार्यक्रम आयोजित

विधायक, कलेक्टर व एसपी ने बच्चों से किया संवाद



विनय उजाला

खरगोन, निप्र। स्कूल चले हम अभियान के अंतर्गत बच्चों के शाला प्रवेश का जिला स्तरीय कार्यक्रम देवी अहिल्या बाई शासकीय उत्कृष्ट विद्यालय खरगोन में आयोजित किया गया। विधायक बालकृष्ण पाटीदार के मुख्य आतिथ्य में आयोजित इस कार्यक्रम में कलेक्टर भव्या मित्तल और पुलिस अधीक्षक धर्मराज मीना ने बच्चों से संवाद कर उन्हें अच्छी पढ़ाई कर आगे बढ़ने के लिए प्रेरित किया। इस अवसर पर अतिथियों द्वारा नव प्रवेशित बच्चों को निःशुल्क पाठ्य पुस्तकों भी दी गई।

कार्यक्रम में नगर पालिका अध्यक्ष श्रीमती छाया जोशी, जिला शिक्षा अधिकारी शैलेन्द्र काटुड़े, सहायक आयुक्त

जनजातीय कार्य विभाग प्रशांत आर्या सर्व शिक्षा अभियान के जिला परियोजना समन्वयक खेमराज सेन, विद्यालय के प्राचार्य राजेन्द्र पाटीदार, शाला में प्रवेश लेने वाले बच्चे और उनके अभिभावक एवं विद्यालय के शिक्षक शिक्षिकाएं उपस्थित थी। विधायक बालकृष्ण पाटीदार ने कार्यक्रम में उपस्थित छात्र-छात्राओं, उनके अभिभावक एवं शिक्षकों को संबोधित करते हुए कहा कि प्रदेश सरकार शिक्षा की सुविधाओं के विस्तार में लगातार काम कर रही है। प्रदेश सरकार ने सीएम राईज स्कूलों का नाम बदलकर संदीपनी स्कूल करने का निर्णय लिया है। खरगोन में विश्वविद्यालय और लॉ कॉलेज जैसी सुविधाएं उपलब्ध हुई हैं। छात्र-छात्राओं को आगे आकर इन सुविधाओं का लाभ लेकर अपना भविष्य संवारना चाहिए।



विधायक बालकृष्ण पाटीदार ने कहा कि जब हम विद्यार्थी थे तब शिक्षा की इतनी सुविधाएं नहीं थी, लेकिन परिवर्तन के इस दौर में नई-नई सुविधाएं आ रही हैं। छात्र-छात्राएं शिक्षा अध्ययन कर अपनी योग्यता बढ़ाएं। योग्यता बढ़ने से धन उनके पीछे दौड़ा आयेगा और उन्हें धन के पीछे दौड़ने की आवश्यकता नहीं रहेगी। सभी छात्र-छात्राएं अथक परिश्रम कर मन लगाकर पढ़ाई करें और अपने माता-पिता के सपनों को साकार करें।

कलेक्टर सुश्री भव्या मित्तल ने अपने संबोधन में कहा कि माता-पिता बड़े अरमानों के साथ अपने बच्चों को स्कूल पढ़ने भेजते हैं, बच्चों की जिम्मेदारी है कि सुविधाएं उपलब्ध हुई हैं। छात्र-छात्राओं वे अपने माता-पिता के अरमानों को पूरा करने का प्रयास करें। शाला में प्रवेश करने के प्रथम दिन बच्चों में उत्साह बना रहता



है। इस उत्साह को पूरी पढ़ाई के दौरान बनाएं रखे और इसमें कमी न आने दें। उन्होंने कहा कि शिक्षक बच्चों के लिए एक गाइड की तरह मदद करने होते हैं। लेकिन बच्चों को शिक्षकों के ही भरोसे नहीं रहना चाहिए। अपने नजरिये से भी शिक्षा को देखें और स्वयं पढ़ाई पर ध्यान दें। कलेक्टर भव्या मित्तल ने बच्चों से कहा कि पढ़ाई के दौरान सहपाठी या कोई अन्य व्यक्ति उनके बारे में क्या कह रहे हैं या क्या सोच रहे हैं? इसके बारे में ध्यान न दें, बल्कि अपने पढ़ाई पर ध्यान केन्द्रित करें। यदि कोई व्यक्ति आपके बारे में गलत बोलता है तो भी उससे विचलित न हों। अपने आप को समझे और अपना ज्ञान बढ़ायें। उन्होंने छात्र-छात्राओं से कहा कि इन्टरनेट के इस युग में सोशल मीडिया से दूरी बनाएं रखे और अपना भविष्य

उज्ज्वल बनाने के लिए पढ़ाई पर ध्यान दें। पुलिस अधीक्षक धर्मराज मीना ने छात्र-छात्राओं से कहा कि उन्हें जो पुस्तकें प्राप्त हो रही हैं, शिक्षकों के पढ़ाने से पहले एक बार उनका पूरा अध्ययन अवश्य कर लें। प्रतिभा हर बच्चे में होती है, उसे सही दिशा देने का काम शिक्षक का होता है। कार्यक्रम नगर पालिका अध्यक्ष श्रीमती छाया जोशी ने भी बच्चों को शाला प्रवेश की बधाई देते हुए कहा कि अच्छी पढ़ाई कर डॉक्टर, इंजीनियर, उद्यमी बनें और देश की सेवा में योगदान दें।

कार्यक्रम में बच्चों को निःशुल्क पाठ्य पुस्तकों को विमरण किया गया। इस दौरान राज्य स्तर पर खेल प्रतियोगिताओं में शामिल होने वाले जिले के खिलाड़ियों को सम्मानित किया गया और खेल सामग्री की किट प्रदान की गई।

नूतन नगर खरगोन की अंग्रेजी माध्यम प्राथमिक शाला में

भविष्य से भेंट कार्यक्रम

का आयोजन किया गया

बच्चों को निःशुल्क पाठ्य पुस्तकें दी गईं



विनय उजाला

खरगोन, निप्र। स्कूल चले हम अभियान के अंतर्गत नूतन नगर खरगोन की अंग्रेजी माध्यम की शासकीय प्राथमिक शाला में स्कूल चले हम अभियान के अंतर्गत भविष्य से भेंट कार्यक्रम का आयोजन किया गया। कलेक्टर सुश्री भव्या मित्तल द्वारा भविष्य से भेंट कार्यक्रम के अंतर्गत सभी विभागों के अधिकारियों को एक-एक शाला आर्बाइट कर बच्चों को समक्ष में पाठ्य पुस्तकों का वितरण कराने एवं अपने विद्यार्थी जीवन के अनुभव साझा करने के निर्देश दिये गये थे। नगरीय क्षेत्र खरगोन नूतन

नगर की अंग्रेजी माध्यम की प्राथमिक शाला बच्चों के साथ चर्चा के लिए जनसम्पर्क अधिकारी अनिल कुमार पटले को दी गई थी।

नूतन नगर खरगोन की अंग्रेजी माध्यम की शासकीय प्राथमिक शाला में कक्षा 01 से 05 तक कुल 87 बच्चे दर्ज हैं। शाला की प्रधान पाठक एवं शिक्षिकाओं द्वारा बताया गया कि उनके स्कूल में बच्चों को अच्छी शिक्षा देने के साथ ही विविध गतिविधियां भी कराई जाती हैं। इस स्कूल में शिक्षा का स्तर बहुत अच्छा है। जिसके कारण दूर स्थान से भी पालकों ने इस स्कूल में अपने बच्चों का एडमिशन कराया गया है।

कलेक्टर भव्या मित्तल, पुलिस अधीक्षक धर्मराज मीना

ने आवासीय बालक विद्यालय का निरीक्षण किया

विनय उजाला

खरगोन, निप्र। कलेक्टर भव्या मित्तल और पुलिस अधीक्षक धर्मराज मीना ने स्कूल चले हम अभियान के अंतर्गत नेताजी सुभाष चंद्र बोस आवासीय बालक विद्यालय का निरीक्षण किया एवं विद्यालय में ब्रिज कोर्स के लिए प्रवेशित छात्रों से चर्चा की। इस दौरान उन्हें निःशुल्क पाठ्य पुस्तकों का वितरण भी किया गया। कलेक्टर भव्या मित्तल ने छात्रों से कहा कि वे निश्चित होकर अपनी पढ़ाई पर ध्यान दें, पढ़ाई



बीच में ना छोड़ें। पढ़ाई के दौरान उन्हें शिक्षा की हर तरह की सुविधा उपलब्ध कराई जाएगी। इस दौरान उन्होंने विद्यालय के छात्रावास में गीजर, आरओ वॉटर एवं टीवी की सुविधा अनिवार्य रूप से उपलब्ध कराने के निर्देश दिये। उन्होंने छात्रों के

लिए वॉलीबाल, क्रिकेट, बास्केट बॉल एवं अन्य खेल सामग्री उपलब्ध कराने के निर्देश दिये तथा एक्पोजर विजिट के अंतर्गत छात्रों को थाना, न्यायालय, निधिवन, महेश्वर किला आदि का भ्रमण कराने काह।

खाद्य सुरक्षा जागरूकता कार्यक्रम के तहत

खाद्य सुरक्षा अधिकारियों द्वारा खाद्य प्रतिष्ठानों से नमूने लिए गए

विनय उजाला

खरगोन, निप्र। खाद्य सुरक्षा जागरूकता कार्यक्रम के तहत खाद्य सुरक्षा अधिकारियों आर .आर . सौलकी और एन.एस. सौलकी, द्वारा खरगोन शहर के खाद्य प्रतिष्ठानों जवाहर मार्ग के अपना चायनीज से पाव , राधा वल्लभ मार्केट आईसीआईसीआई बैंक के सामने महाराज चायनीज से विनेगर, सोयासांस, राधा वल्लभ मार्केट के डोसा कार्नर से रवा, पास्ता और रमेश मद्रासी डोसा ज्यूस पाईट के सामने से सैंडली का नमूने लेकर जाँच के लिए राज्य



खाद्य पररक्षण प्रयोगशाला भोपाल भेजे गये हैं। जाँच में खाद्य सामग्री के नमूने अमानक पाए जाने पर संबंधित विक्रेताओं के विरुद्ध खाद्य सुरक्षा एवं मानक अधिनियम के तहत वैधानिक कार्यवाही की जायेगी। ज्ञातव्य रहे

कि सुरक्षा जागरूकता कार्यक्रम अंतर्गत खरगोन शहर में बेचें जाने वाले जंक फूड, स्ट्रीट फूड और फास्ट फूड की गुणवत्ता सुनिश्चित करने के उद्देश्य से खाद्य सुरक्षा आयुक्त संदीप यादव के निर्देशों पर – निरीक्षण, जाँच, प्रशिक्षण एवं



जागरूकता अभियान चलाया जा रहा है। कलेक्टर भव्या मित्तल और अभिहित अधिकारी के निर्देशन में खाद्य सुरक्षा प्रशासन खरगोन द्वारा फास्ट फुड्स एवं स्ट्रीट फुड्स संस्थानों का औचक निरीक्षण भी किया गया। निरीक्षण

के दौरान संस्थानों में उचित साफ-सफाई के साथ व्यवसाय करना, खाद्य पदार्थ निर्माणकर्ता कर्मचारियों की व्यक्तिगत साफ-सफाई, स्वच्छ-पात्रों का उपयोग, स्वयं एप्रान, ग्लव्स एवं कैप पहनने का प्रशिक्षण दिया गया।

निरीक्षण के दौरान खाद्य सुरक्षा अधिकारी रेवाराम सौलकी ने बताया कि फास्ट फुड्स को तैयार करने में उपयोग किये जा रहे रॉ-मटेरियल की गुणवत्ता का प्राथमिक परीक्षण किया गया। फास्ट फुड्स में मोनो सोडियम ग्लूटामेट, खाद्य रंग, आर्टिफिशियल स्वीटनर की मात्रा सीमित रूप से उपयोग करने की समझाईश दी गई। खाद्य पदार्थ का उचित रख रखाव करने की भी जानकारी दी गई। कार्यक्रम में उपस्थित खाद्य प्रतिष्ठान के खाद्य कारोबारियों ने खाद्य सुरक्षा नियमों का पालन करने का संकल्प लिया।

न्यूजीलैंड ने पाकिस्तान टीम को 84 रनों से हराकर जीती सीरीज

हैमिल्टन, (हि.स.)

न्यूजीलैंड ने बुधवार को पाकिस्तान के खिलाफ दूसरे वनडे में शानदार प्रदर्शन करते हुए 84 रनों की जीत दर्ज की और तीन मैचों की सीरीज अपने नाम कर ली। अब कीवी टीम शनिवार को माउंट माउंगानुई में होने वाले तीसरे और आखिरी वनडे में क्लीन स्वीप करने उतरेगी।

मैच में न्यूजीलैंड के लिए सबसे बड़ी सफलता तेज गेंदबाज बेन सियर्स को मिली, जिन्होंने अपने तीसरे वनडे में ही पांच विकेट झटककर पाकिस्तान की बल्लेबाजी को ध्वस्त कर दिया। सियर्स ने अपने पहले दो वनडे में कोई विकेट नहीं लिया था, लेकिन इस मुकाबले में उन्होंने 59 रन देकर 5 विकेट झटके और टीम को जीत दिलाने में अहम भूमिका निभाई।

मिशेल ने खेली नाबाद 99 रनों की पारी

इससे पहले न्यूजीलैंड ने 292/8 का मजबूत स्कोर खड़ा किया था। राइस मारिसू (18) और निक फेली (31) ने टीम को तेज शुरुआत दिलाई। हालांकि, 6.2 ओवर में 54/1 पर पहला विकेट गिरा। टीम ने 15.3 ओवर में 100 रन पूरे किए, लेकिन इसी ओवर में डेरिल मिचेल (18) आउट हो गए। इसके बाद हेनरी निकोल्स (22) और कप्तान माइकल ब्रेसवेल (17) के आउट होने से न्यूजीलैंड 132 रन पर 5 विकेट खोकर मुश्किल में आ गया। इसके बाद मोहम्मद अब्बास और मिशेल हे ने 77 रनों की साझेदारी कर पारी को संभाला। अब्बास 41 रन बनाकर आउट हुए, लेकिन मिशेल हे ने अंत तक बल्लेबाजी की और 78 गेंदों में नाबाद 99 रन बनाए। उन्होंने 7 चौके और 7 छक्के लगाए और शानदार प्रदर्शन के लिए प्लेयर ऑफ द मैच चुने गए। पाकिस्तान की ओर से सुफियान मुक़ीम (2/33) और मोहम्मद वसीम (2/78) ने सबसे ज्यादा विकेट लिए।



शुरुआती झटकों से नहीं उबर पाया पाकिस्तान

293 रनों के लक्ष्य का पीछा करने उतरी पाकिस्तान टीम की शुरुआत बेहद खराब रही। विल ओ रुकें ने पहले ही ओवर में अब्दुल्ला शफीक (1) को आउट कर दिया। इसके बाद बाबर आजम भी सिर्फ 1 रन बनाकर जैकब डफ़ी का शिकार बने। इमाम-उल-हक (0) भी डफ़ी की गेंद पर आउट हुए, जिससे पाकिस्तान 5.3 ओवर में ही 9/3 के स्कोर पर संघर्ष कर रहा था। इसके बाद भी टीम की हालत नहीं सुधरी। सलमान आगा (9) के रूप में चौथा विकेट गिरा, जबकि कप्तान मोहम्मद रिजवान भी 27 गेंदों पर सिर्फ 5 रन बनाकर पवेलियन लौट गए। तैयब ताहिर (13), मोहम्मद वसीम (1) और अकिफ जावेद भी जल्दी आउट हो गए, जिससे पाकिस्तान की हार लगभग तय हो गई थी।

हालांकि, फहीम अशरफ और नसीम शाह ने 60 रनों की साझेदारी कर कुछ संघर्ष दिखाया। अशरफ ने 80 गेंदों में 73 रन बनाए, जबकि नसीम शाह ने 44 गेंदों पर 51 रनों की पारी खेली। लेकिन उनकी ये पारियां न्यूजीलैंड की जीत को रोकने के लिए काफी नहीं थीं। न्यूजीलैंड के लिए बेन सियर्स ने 5 विकेट (5/59) लिए, जबकि जैकब डफ़ी ने 3/35 का शानदार प्रदर्शन किया। विल ओ रुकें और नाथन स्मिथ को भी एक-एक विकेट मिला, जिससे पाकिस्तान 43.4 ओवर में 208 रन पर ऑलआउट हो गया और न्यूजीलैंड को 84 रनों की बड़ी जीत मिली।

वलीन स्वीप का मौका

सीरीज पहले ही जीत चुकी न्यूजीलैंड की टीम अब शनिवार को होने वाले तीसरे वनडे में पाकिस्तान को हराकर 3-0 की वलीन स्वीप पूरी करने के इरादे से उतरेगी। पाकिस्तान के लिए यह आखिरी मौका होगा कि वह इस दौरे पर कोई जीत दर्ज कर सके।

संजू सैमसन फिर संभालेंगे राजस्थान रॉयल्स की कमान

मुंबई

राजस्थान रॉयल्स टीम की कप्तानी अब एक बार फिर संजू सैमसंग करते हुए नजर आएंगे। भारतीय क्रिकेट कंट्रोल बोर्ड के नेशनल सेंटर आफ एक्सीलेंस ने बुधवार को संजू सैमसन को विकेट कीपिंग और टीम की कमान संभालने की अनुमति दे दी है।

इसके बाद किंग्स इलेवन पंजाब के साथ होने वाले मुकाबले में संजू सैमसन बतौर कप्तान राजस्थान रॉयल्स टीम का हिस्सा बनेंगे। दरअसल, 12 दिन पहले 20 मार्च को आईपीएल शुरू होने से पहले राजस्थान रॉयल्स की



टीम ने बड़ा बदलाव किया था। टीम की कमान संभालने वाले संजू सैमसन की जगह ऑलराउंडर रियान पराग को कप्तानी की कमान सौंपी गई थी। लेकिन, अब फिर

से संजू सैमसन इस कमान को संभालेंगे।

पिछले दिनों टीम इंडिया के साथ खेलते हुए संजू सैमसन के हाथ में चोट लग गई थी। इसके बाद से ही उन्होंने बीसीसीआई के नेशनल एक्सीलेंस सेंटर द्वारा विकेट कीपिंग और कैप्टेसी की परमिशन नहीं दी गई थी। इसके बाद राजस्थान रॉयल्स प्रबंधन में रियान पराग को शुरुआती 3 मैच के लिए टीम का कप्तान बनाया था। वहीं चेन्नई के साथ हुए मुकाबले के बाद संजोग एक बार फिर फिटनेस टेस्ट देने के लिए बेंगलुरु पहुंचे।

जहां उन्होंने नेशनल एक्सीलेंस सेंटर में मंगलवार को अपना फिटनेस टेस्ट दिया था।

एलएसजी के गेंदबाज दिग्वेश पर लगा मैच फीस का 25 प्रतिशत जुर्माना

नई दिल्ली, (हि.स.)

मंगलवार को इकाना क्रिकेट स्टेडियम में लखनऊ सुपर जायंट्स (एलएसजी)और पंजाब किंग्स के बीच खेले गए आईपीएल 2025 मैच के दौरान एलएसजी के तेज गेंदबाज दिग्वेश सिंह को आईपीएल की आचार संहिता के उल्लंघन का दोषी पाया गया है। इसके चलते उन्हें उनकी मैच फीस का 25 प्रतिशत जुर्माना भरना होगा और साथ ही उनके खाते में एक डिमरिट पॉइंट भी जोड़ दिया गया है।

दिग्वेश ने पंजाब किंग्स के बल्लेबाज प्रियांश आर्य को शार्दुल ठाकुर के हाथों कैच आउट



कराया, आर्यों दृग-आउट की ओर जा रहे थे, तो दिग्वेश ने उनका पीछा किया और एक काल्पनिक नोटबुक पर लिखना शुरू कर दिया। हालांकि बल्लेबाज ने कोई प्रतिक्रिया नहीं की। गौरतलब है कि पिछले साल दिल्ली प्रीमियर लीग में दोनों ने एक ही टीम का

प्रतिनिधित्व किया था।

दिग्वेश को इस हरकत को आईपीएल की आचार संहिता के उल्लंघन माना गया। दिग्वेश ने लेवल 1 अपराध के तहत अनुच्छेद 2.5 का उल्लंघन करना स्वीकार किया और मैच रेफरी द्वारा दी गई सजा को स्वीकार कर लिया।

व्यापार

सराफा बाजार में तेजी का दौर जारी

93 हजार पर पहुंचा सोना, चांदी 1.05 लाख के स्तर से ऊपर

नई दिल्ली, (हि.स.)

घरेलू सराफा बाजार में तेजी का सिलसिला लगातार जारी है। आज सोना और चांद दोनों चमकीली धातुओं ने जोरदार छलांग लगाई है। आज सोना 850 रुपये से लेकर 930 रुपये प्रति 10 ग्राम तक महंगा हो गया है। इस तेजी



के कारण दिल्ली समेत कई शहरों में 24 कैरेट सोना पहली बार 93 हजार रुपये के स्तर पर पहुंच गया है। वहीं 22 कैरेट

सोना भी 85 हजार रुपये के स्तर के ऊपर पहुंच कर कारोबार कर रहा है।

देश के ज्यादातर सराफा बाजारों में 24 कैरेट सोना आज 92,850 रुपये से लेकर 93,000 रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना आज 85,110 रुपये से लेकर 85,260 रुपये प्रति 10 ग्राम के बीच बिक रहा है। इसी तरह चांदी के भाव में तेजी आने के कारण ये चमकीली धातु आज दिल्ली सराफा बाजार में 1,05,100 रुपये प्रति किलोग्राम के स्तर पर ही कारोबार कर रही है। देश की राजधानी दिल्ली में 24 कैरेट सोना 93,000 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 85,260 रुपये प्रति 10 ग्राम दर्ज की गई है।

जीईएम ने वित्त वर्ष 2024-25 में बनाया रिकॉर्ड

10 लाख से ज्यादा लोगों को मिला रोजगार

नई दिल्ली, (हि.स.)

डिजिटल खरीद मंच गवर्नमेंट ई-मार्केटप्लेस (जीईएम) ने वित्त वर्ष 2024-25 में सरकारी संगठनों के लिए 10 लाख से अधिक जनशक्ति संसाधनों की भर्ती करके एक उल्लेखनीय उपलब्धि हासिल की है।

वाणिज्य एवं उद्योग मंत्रालय ने बुधवार को एक बयान में बताया कि जीईएम की यह उपलब्धि पारदर्शिता, अनुपालन और दक्षता के माध्यम से सार्वजनिक खरीद को बदलने के लिए उसकी प्रतिबद्धता को रेखांकित करती है। जीईएम की इस उपलब्धि पर केंद्रीय मंत्री पीयूष गोयल ने ‘एक्स’ पोस्ट पर एक बयान में जीईएम प्लेटफॉर्म की सफलता और इसके माध्यम से रोजगार के अवसरों पर अपनी बात साझा की। उन्होंने इस प्लेटफार्म के जरिए 10 लाख से अधिक कर्मचारियों को भर्ती के आंकड़े को ऐतिहासिक बताया।

पीयूष गोयल ने एक्स पोस्ट में लिखा कि प्रधानमंत्री मोदी के नेतृत्व में जीईएम विशाल रोजगार सृजन में सहायक बन रहा है और श्रमिकों को भर्ती के तरीके में



क्रांतिकारी बदलाव ला रहा है। यह प्लेटफॉर्म वित्त वर्ष 2024-25 के तहत 10 लाख से अधिक कर्मचारियों की भर्ती का महत्वपूर्ण मील का पत्थर पार कर चुका है, जो इसकी व्यापक स्वीकृति और सरकारी संगठनों में प्रभाव को दर्शाता है।

इस उपलब्धि पर जीईएम के सीईओ अजय भादू ने कहा, जीईएम ने डिजिटल क्षमताओं का दोहन किया है और प्रशासन के विभिन्न स्तरों पर सरकारी खरीदारों द्वारा आवश्यक सभी संभावित सेवाओं की खरीद के लिए वन-स्टॉप-शॉप के रूप में उभरा है। हमारी मैनपावर आउटसोर्सिंग सेवा न केवल सरकारी संगठनों के लिए भर्ती प्रक्रिया को सरल बनाती है, बल्कि हमारे व्यापक सेवा स्तर समझौते के माध्यम से सख्त श्रम अनुपालन भी सुनिश्चित करती है।

पूनम गुप्ता को रिजर्व बैंक की डिप्टी गवर्नर नियुक्त

नई दिल्ली, (हि.स.)

केंद्र सरकार ने प्रतिष्ठित शोध संस्थान नेशनल कार्डिसिल ऑफ एप्लॉयड इकनॉमिक रिसर्च की महानिदेशक पूनम गुप्ता को रिजर्व बैंक ऑफ इंडिया (आरबीआई) का डिप्टी गवर्नर नियुक्त किया है। उनका कार्यकाल तीन साल के लिए होगा।

आधिकारिक सूत्रों ने बुधवार को बताया कि कैबिनेट (एसीसी) की नियुक्ति समिति ने तीन साल के कार्यकाल के लिए आरबीआई के डिप्टी गवर्नर के तौर पर पूनम

गुप्ता की नियुक्ति को अपनी मंजूरी दे दी है। माइकल देवव्रत पात्रा के जनवरी में अपना पद छोड़ने के बाद आरबीआई में डिप्टी गवर्नर का यह पद खाली हो गया था। पूनम गुप्ता वर्तमान में देश की सबसे बड़ी आर्थिक नीति थिंक टैंक, नेशनल कार्डिसिल ऑफ एप्लाइड इकोनॉमिक रिसर्च (एनसीईआर) के महानिदेशक हैं। वह प्रधानमंत्री की आर्थिक सलाहकार परिषद की सदस्य भी हैं। इसके अलावा 16वें वित्त आयोग की सलाहकार परिषद के संयोजक के रूप में कार्यरत हैं।



ट्रंप टैरिफ लागू होने के पहले बेखौफ नजर आया शेयर बाजार बाजार की तेजी से निवेशकों को 3.53 लाख करोड़ का फायदा



नई दिल्ली, (हि.स.)

अमेरिकी राष्ट्रपति डोनाल्ड ट्रंप के ऐलान के मुताबिक आज देर रात से लागू होने वाले रेंसिप्रोकल टैरिफ के पहले घरेलू शेयर बाजार पूरी तरह से बेखौफ नजर आया। रेंसिप्रोकल टैरिफ की सभी आशंकाओं को नकारते हुए शेयर बाजार मजबूती के साथ बंद होने में सफल रहा। आज शुरुआती कारोबार के दौरान बाजार में कुछ देर तक उतार-चढ़ाव की स्थिति ज़रूर बनी रही, लेकिन सुबह 10 बजे

के बाद से बाजार में लगातार तेजड़िये हावी बने रहे। पूरे दिन के कारोबार के बाद सेंसेक्स 0.78 प्रतिशत और निफ्टी 0.72 प्रतिशत की मजबूती के साथ बंद हुए।

आज दिन भर के कारोबार के बाद निफ्टी के सभी सेक्टरल इंडेक्स मजबूती के साथ हरे निशान में बंद हुए। पूरे दिन हुई खरीद बिक्री के दौरान रियल्टी, कंप्यूटर इयूरेबल्स और ऑटोमोबाइल सेक्टर में सबसे अधिक खरीदारी होती रही स्मॉलकैप इंडेक्स ने 0.99 प्रतिशत की बढ़त के साथ बंद हुआ।

बीएसई में 4,098 शेयरों में एक्टिव ट्रेडिंग हुई

आज शेयर बाजार में आई मजबूती के कारण स्टॉक मार्केट के निवेशकों की संपत्ति में साढ़े तीन लाख करोड़ रुपये से अधिक की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 412.96 लाख करोड़ रुपये (अस्थायी) हो गया। पिछले कारोबारी दिन यानी मंगलवार को इनका मार्केट कैपिटलाइजेशन 409.43 लाख करोड़ रुपये था। इस तरह निवेशकों को आज के कारोबार से करीब 3.53 लाख करोड़ रुपये का मुनाफा हो गया। आज दिन भर के कारोबार में बीएसई में 4,098 शेयरों में एक्टिव ट्रेडिंग हुई। इनमें 2,861 शेयर बढ़त के साथ बंद हुए, जबकि 1,092 शेयरों में गिरावट का रुख रहा और 145 शेयर बिना किसी उतार चढ़ाव के बंद हुए। एनएसई में आज 2,591 शेयरों में एक्टिव ट्रेडिंग हुई। इनमें से 1,951 शेयर मुनाफा कमा कर हरे निशान में और 640 शेयर नुकसान उठा कर लाल निशान में बंद हुए। इसी तरह सेंसेक्स में शामिल 30 शेयरों में से 19 शेयर बढ़त के साथ और 11 शेयर गिरावट के साथ बंद हुए। निफ्टी में शामिल 50 शेयरों में से 30 शेयर हरे निशान में और 20 शेयर लाल निशान में बंद हुए।

पीएमआई के जारी किए आंकड़े

भारत के विनिर्माण क्षेत्र की वृद्धि 8 महीने के उच्चतम स्तर पर

नई दिल्ली

भारत के विनिर्माण क्षेत्र की वृद्धि दर मार्च में बढ़कर आठ महीने के उच्च स्तर पर पहुंच गई है। बाजार में बेहतर मांग के कारण कारखाना ऑर्डर और उत्पादन बढ़ने से वृद्धि दर में इजाफा हुआ है। बुधवार को जारी पीएमआई के मासिक सर्वेक्षण में यह जानकारी दी गई है।

मौसमी रूप से समायोजित एचएसबीसी इंडिया मैनुफैक्चरिंग परचेजिंग मैनेजर्स इंडेक्स (पीएमआई) मार्च में 58.1 पर पहुंच गया। यह आंकड़ा



फरवरी में 56.3 था। फरवरी में, नए ऑर्डरों और उत्पादन में धीमी वृद्धि के बीच भारत का विनिर्माण पीएमआई 14 महीने के निचले स्तर पर आ गया था।

पीएमआई की भाषा में, 50 से

ऊपर का अंक विस्तार को दर्शाता है, जबकि 50 से नीचे का अंक संकुचन को दर्शाता है। आंकड़ों के अनुसार, भारत में विनिर्माण क्षेत्र की वृद्धि ने फरवरी में खोई हुई जमीन वापस हासिल कर ली है।

मार्च में कुल बिक्री में जुलाई 2024 के बाद से सबसे अधिक वृद्धि... सर्वेक्षण के अनुसार, मार्च में कुल बिक्री में जुलाई 2024 के बाद से सबसे अधिक वृद्धि देखी गई। इस दौरान कंपनियों में सकारात्मक ग्राहक रुचि, अनुकूल मांग की स्थिति और सफल मार्केटिंग दिखी। 2024-25 वित्तीय वर्ष के अंत में फर्मों ने उत्पादन की मात्रा बढ़ा दी। इससे विनिर्माण की वृद्धि दर आठ महीने के उच्चतम स्तर पर पहुंच गई। हालांकि मार्च में नए निर्यात ऑर्डर में जोरदार वृद्धि जारी रही, लेकिन वृद्धि की गति तीन महीने के निचले स्तर पर आ गई। पैनालिस्टों ने अंतरराष्ट्रीय बिक्री के मामले में एशिया, यूरोप और मध्य पूर्व में हुई वृद्धि का हवाला दिया।

तैयार माल के स्टॉक में तेज गिरावट

बढ़ती मांग के कारण कंपनियों को ग्राहकों की बढ़ती मांग को पूरा करने के लिए अपने भंडार का उपयोग करना पड़ा। जिसके असर से जनवरी 2022 के बाद से तैयार माल के स्टॉक में सबसे तेज गिरावट आई। सर्वेक्षण में शामिल प्रतिभागियों ने बताया कि अनुकूल मांग स्थितियों, बेहतर ग्राहक संबंधों और अनुमोदन के लिए लंबित परियोजनाओं के आधार पर आगामी 12 महीनों में उत्पादन स्तर के लिए आशावादी पूर्वानुमान व्यक्त किया जा सकता है। भंडारी

ने कहा, आगे की ओर बढ़ते हुए, व्यावसायिक उम्मीदें काफी आशावादी बनी हुई हैं, सर्वेक्षण प्रतिभागियों में से लगभग 30 प्रतिशत ने आगामी वर्ष में अधिक उत्पादन की उम्मीद जताई है, जबकि 2 प्रतिशत से भी कम ने इसमें कमी आने की आशंका जताई है। एचएसबीसी इंडिया मैनुफैक्चरिंग पीएमआई को एसएंडपी ग्लोबल की ओर से लगभग 400 निर्माताओं के पैनाल में क्रय प्रबंधकों को भेजी गई प्रश्नावली के उत्तरों के आधार पर तैयार किया गया है।

संक्षिप्त समाचार

पीड़ित परिवारों को जल्द मिलेगी सहायता: उप मुख्यमंत्री देवड़ा

भोपाल, निप्र। उप मुख्यमंत्री जगदीश देवड़ा ने गुजरात के बनासकांठा जिले में स्थित पटाखा फैक्ट्री में हुई दुर्घटना पर गहन शोक व्यक्त किया है। उप मुख्यमंत्री देवड़ा ने कहा कि दुर्घटना में मध्यप्रदेश के कई श्रमिकों की मृत्यु तथा कुछ श्रमिकों के गंभीर रूप से घायल होने की घटना अत्यंत दुःखद एवं हृदयविदारक है। उप मुख्यमंत्री देवड़ा ने बाबा महाकाल से प्रार्थना की है कि दिवंगत आत्माओं को अपने चरणों में स्थान दें, घायलों को शीघ्र स्वास्थ्य लाभ प्रदान करें एवं शोकाकुल परिवारों को इस अपार दुःख को सहन करने की शक्ति दें। उप मुख्यमंत्री देवड़ा ने कहा कि इस विकट घड़ी में मुख्यमंत्री डॉ. मोहन यादव के नेतृत्व में प्रदेश सरकार गुजरात सरकार के साथ निरंतर संपर्क में है। प्रभावित परिवारों को हर संभव सहायता प्रदान करने के लिए सभी आवश्यक कदम उठाए जा रहे हैं। घायलों के समुचित उपचार एवं मृतकों के परिजनों की हरसंभव सहायता के लिये हमारी सरकार पूर्ण रूप से प्रतिबद्ध है।

गेहूँ उपार्जन के लिए किसान 9 अप्रैल तक करा सकते हैं पंजीयन

भोपाल, निप्र। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने बताया है कि किसानों के हित में रबी विपणन वर्ष 2025–26 में न्यूनतम समर्थन मूल्य पर गेहूँ उपार्जन के लिये पंजीयन की अवधि 9 अप्रैल तक बढ़ा दी गई है। पूर्व में पंजीयन की अवधि 31 मार्च 2025 तक निर्धारित की गई थी। मंत्री राजपूत ने किसानों से आग्रह किया है कि जिन किसानों ने अभी तक पंजीयन नहीं कवाया है, वे 9 अप्रैल तक गेहूँ उपार्जन के लिये पंजीयन जरूर करायें। गेहूँ का न्यूनतम समर्थन मूल्य 2425 रूपये है और राज्य सरकार द्वारा 175 रूपये प्रति क्विंटल बोनस दिया जा रहा है। इस तरह से गेहूँ की खरीदी 2600 रूपये प्रति क्विंटल की दर से की जा रही है। उल्लेखनीय है कि गेहूँ उपार्जन के लिये 31 मार्च तक 15 लाख 9 हजार 324 किसान पंजीयन करा चुके हैं। गेहूँ का उपार्जन भी जारी है।

उप मुख्यमंत्री शुक्ल ने व्यक्त किया शोक

भोपाल, निप्र। उप मुख्यमंत्री राजेन्द्र शुक्ल ने गुजरात के बनासकांठा में हुई दुर्घटना पर गहन शोक व्यक्त किया है। उन्होंने दिवंगत आत्माओं को चरणों में स्थान देने और शोकाकुल परिजनों को इस कष्ट को सहन करने की शक्ति देने की ईश्वर से प्रार्थना की है। साथ ही, दुर्घटना में घायल हुए श्रमिकों के शीघ्र स्वास्थ्य लाभ की कामना की है। उप मुख्यमंत्री शुक्ल ने कहा कि गुजरात के बनासकांठा जिले में स्थित एक पटाखा फैक्ट्री में हुए भीषण विस्फोट में मध्यप्रदेश के श्रमिकों की असामयिक मृत्यु तथा कई श्रमिकों के गंभीर रूप से घायल होने की हृदय–विदारक घटना अत्यंत दुखद एवं पीड़ादायक है। मध्यप्रदेश सरकार इस दुखद घड़ी में प्रभावित परिवारों के साथ खड़ी है। गुजरात सरकार से समन्वय स्थापित कर हरसंभव सहायता सुनिश्चित की जा रही है। मध्यप्रदेश सरकार घायलों के इलाज और प्रभावित परिवारों को आवश्यक सहयोग प्रदान करने के लिए प्रतिबद्ध है।

सड़क किनारे बाइक पर बैठे पिता और चार साल की मासूम को ट्रक ने कुचला

भोपाल, निप्र। भोपाल–बैरसिया रोड पर गुनगा थाना क्षेत्र में मंगलवार रात एक ट्रक ने सड़क किनारे बाइक पर बैठे पिता और मासूम बच्ची को चपेट में ले लिया। हादसे के समय परिवार सीहोर में रहने वाले रिश्तेदार के घर से ईद मनाकर बैरसिया लौट रहा था और चाय–पानी पीने के लिए ढाबे पर रुका था। इस हादसे में बच्ची की मौके पर ही मौत हो गई, जबकि पिता की हालत गंभीर है। युवक को इलाज के लिए अस्पताल में भर्ती कराया गया है। बुधवार को बच्ची का पोस्टमार्टम करने के बाद शव परिजनों को सौंप दिया गया।

फिलहाल पुलिस मामला दर्ज कर फरार ट्रक चालक की तलाश में जुट गई है। जानकारी के अनुसार बैरसिया के शेरपुरा निवासी सैयद जाहिद अली ईद के मौके पर पत्नी और चार साल की बेटी आमना अली को लेकर सीहोर में रहने वाली बहन के घर ले गए थे। परिवार बाइक से मंगलवार की सुबह वहां पहुंचा था, रात को वे बैरसिया लौट रहे थे। इस दौरान गुनगा थाना इलाका स्थित रतुआ में परिवार एक ढाबे पर चाय और पानी पीने के लिए रुक गया। हाईवे पर बने ढाबे पर पिता और बेटी बाइक पर बैठे रहे, जबकि बच्ची की मां बाइक से उतरकर पानी पी रही थीं। तभी बैरसिया की तरफ से आ रहे ट्रक ने सड़क किनारे बाइक पर बैठे पिता–पुत्री को टक्कर मार दी। हादसे में पिता गंभीर रूप से घायल हुए हैं। उनका इलाज चल रहा है। जबकि बेटी की मौके पर ही मौत हो गई। मृतका के चाचा जोएब ने बताया कि बच्ची का इसी साल परिजनों ने नर्सरी क्लास में एडमिशन कराया था।

शराब दुकान के विरोध में सुंदरकांड, सेमरा में भी प्रदर्शन



विनय उजाला

भोपाल, निप्र। अवधपुरी में ऋषिपुरम तिहाड़े के साथ अब सेमरा साईराम कॉलोनी में भी शराब दुकान खुलने का विरोध तेज हो गया है। यहां बुधवार सुबह 11 बजे से सुंदरकांड का पाठशुरू हो गया। ताकि, दुकान दूसरी जगह शिफ्ट हो सके।

रहवासियों का कहना है कि अभी जिस जगह दुकान है, वहां स्कूल–धार्मिक स्थल के साथ रहवासी इलाका भी है। ऐसे में हर रोज रहवासी परेशान हो रहे हैं। इसे दूसरी जगह शिफ्ट किया जाना चाहिए। कलाली बंद कराने के लिए स्कूल बच्चे और महिलाएं भी मैदान में उतर गई हैं। बच्चों ने हाथों में तखियां लेकर इलाके में रैली भी निकाली और दुकान के सामने ही प्रदर्शन शुरू कर दिया। प्रदर्शन कर रहे जीतू मलोटिया ने बताया कि स्टेशन रोड स्थित साई राम

कॉलोनी सेमरा गेट मुख्य मार्ग पर शराब दुकान है। यह धार्मिक स्थल और स्कूल के नजदीक है। इस दुकान के सभी दस्तावेज चांदबड़ के नाम से हैं। बावजूद इसके यह साई राम कॉलोनी में है। इन दुकानों से विजय नगर, साई राम कॉलोनी, बाबू कॉलोनी, लक्ष्मीपुरी, सेमरा के हजारों लोग हर रोज परेशान हैं। इसलिए दुकान को अन्य जगह पर शिफ्ट करने की मांग कर रहे हैं। सेमरा साईराम कॉलोनी के लोग पिछली 3 जनसुनवाई में शराब दुकान को अन्य जगह पर शिफ्ट करने की भी मांग कर चुके हैं। पिछले दिनों कई महिलाएं हाथों में तखियां लेकर अफसरों के पास पहुंची थी। महिलाओं ने जल्द दुकान शिफ्ट नहीं होने पर आंदोलन करने की चेतावनी भी दी थी। उनका कहना था कि कई बार शराबी गंदी हरकतें करते हैं, जिससे बच्चों और महिलाओं को परेशानी होती है।

मप्र के 4303 करोड़ के चार रोड प्रोजेक्ट्स को मिली मंजूरी

केंद्रीय मंत्री गडकरी ने दी जानकारी... संदलपुर-नसरुल्लागंज बायपास बनेगा

विनय उजाला

भोपाल, निप्र। केंद्रीय सड़क और परिवहन मंत्रालय ने **भोपाल जिले में संदलपुर–नसरुल्लागंज बायपास और भोपाल–कानपुर कॉरिडोर में विदिशा–सागर सहित प्रदेश में कुल चार प्रोजेक्ट को मंजूरी दी है।**

केंद्रीय मंत्री नितिन गडकरी ने मध्यप्रदेश के लिए स्वीकृत की गई 4303 करोड़ रुपए की नई सड़कों के बारे में बुधवार को जानकारी दी। इन चार प्रोजेक्ट के जरिए बाईपास के रूप में एमपी में 102 किमी सड़कों का निर्माण होगा। सागर शहर में लगने वाले जाम से भी लोगों को निजात मिलेगी। यहां 4 लेन ग्रीन फील्ड बायपास बनाया जाएगा। सोशल मीडिया प्लेटफार्म एक्स पर केंद्रीय मंत्री नितिन गडकरी ने एमपी के लिए मंजूर चार प्रोजेक्ट की जानकारी दी है। इसमें मुरैना–ग्वालियर, सागर, भोपाल–सीहोर और विदिशा–सागर रोड पर बायपास बनाने के प्रोजेक्ट शामिल हैं। यहां कुल 102 किमी सड़कों का निर्माण होगा, जिस पर 4302.93 करोड़ रुपए का खर्च आएगा। भोपाल जिले में संदलपुर से नसरुल्लागंज बाईपास तक 1535.66 करोड़ रुपए की लागत से राष्ट्रीय राजमार्ग–146 बी के 43.200 किमी लंबाई के सेक्शन को 4–लेन बनाने के लिए साथ स्वीकृति दी गई है। यह राष्ट्रीय राजमार्ग–47, राष्ट्रीय राजमार्ग–46 और राष्ट्रीय राजमार्ग–45 इन तीन राजमार्गों को कनेक्टिविटी प्रदान करता है। इसके बनने से अत्यधिक भीड़भाड़ वाले पार্ট को पेब्रड शोल्डर सहित 4–लेन तक चौड़ा करने से लंबे मार्ग के ट्रैफिक और माल ढुलाई की स्थिति में सुधार होगा। जिससे सुरक्षित आवाजाही और यात्रा के समय में कमी आएगी।

मध्यप्रदेश को अतिवाद मुक्त करने के लिए सरकार प्रतिबद्ध

हॉकफोर्स के साथ मुठभेड़ में 2 कुख्यात महिला नक्सली डेर

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि मध्यप्रदेश की धरती को नक्सल गतिविधियों से मुक्त करने के लिए राज्य पुलिस बल का अभियान तेजी से जारी है। मंडला जिले में नक्सली कार्यों में संलिप्तों के साथ हुई भीषण मुठभेड़ में हमारे हॉकफोर्स के जवानों ने 14–14 लाख रुपए की इनामी 2 महिला नक्सली को मार गिराया है। मृतक नक्सली की शिनाख्त प्रतिमा और ममता नाम से हुई है। इनके कब्जे से हथियार और भारी मात्रा में गोला–बारूद भी जब्त किया गया। मुख्यमंत्री डॉ. यादव ने बुधवार को मीडिया को दिये संदेश में नक्सलवाद के खतमे पर पुलिस जवानों के हौसला बढ़ाया और उन्हें बधाई दी है। मुख्यमंत्री डॉ. यादव ने हिंसक गतिविधियों के खिलाफ राज्य सरकार की ज़ीरो टॉलरेंस नीति की



प्रतिबद्धता व्यक्त की है। उन्होंने कहा कि प्रधानमंत्री नरेन्द्र मोदी के नेतृत्व एवं केंद्रीय गृह मंत्री अमित शाह के मार्गदर्शन में मध्यप्रदेश में नक्सलवाद को जड़ से सफाये के लिए चलाए जा रहे अभियान में हमारे जवान पूरी सक्रियता के साथ कार्रवाई कर रहे हैं। मध्यप्रदेश की

पावन धरा में नक्सलियों के लिए कोई स्थान नहीं है। हमारा यह अभियान लगातार जारी रहेगा। उन्होंने बताया कि बीते एक साल में मध्यप्रदेश में 10 से ज्यादा नक्सलवादी मारे जा चुके हैं। मुख्यमंत्री डॉ. यादव ने मध्यप्रदेश की एक और घटना का

मंत्री चौहान ने घायल श्रमिकों का हाल जाना, बंधाया ढांढस

विनय उजाला

भोपाल, निप्र। मुख्यमंत्री डॉ. मोहन यादव के निर्देश पर अनुसूचित जाति कल्याण मंत्री नागर सिंह चौहान ने अधिकारी–कर्मचारियों के साथ देर रात गुजरात के बनासकांठा पहुंचकर मध्यप्रदेश के घायल श्रमिकों एवं उनके परिजन से मुलाकात कर हाल–चाल जाना।

मंत्री चौहान ने घायल श्रमिकों के परिजन से बात कर उन्हें ढांढस बंधाया। साथ ही राज्य सरकार के द्वारा घायल मजदूरों के उचित इलाज और प्रभावित परिवारों को हर संभव मदद दिलाने का आश्वासन भी दिया। मंत्री चौहान



ने कहा कि मुख्यमंत्री के निर्देश पर गुजरात, बनासकांठा में घटना स्थल पर पहुंचकर स्थानीय प्रशासन से जानकारी प्राप्त की।

बनासकांठा जिले के डीसा अस्पताल पहुंचकर घायल श्रमिकों के इलाज के लिये उचित प्रबंध के निर्देश दिए। साथ ही

भोपाल, निप्र। केंद्र सरकार ने लोकसभा में बुधवार को वक्फ बोर्ड संशोधन बिल को पेश कर दिया। इसके समर्थन में राजधानी में मुस्लिम समाज ने जमकर आतिशबाजी और पटाखे फोड़ कर समर्थन दिखाया।

वक्फ संशोधन बिल को लेकर चर्चाओं के बीच मध्यप्रदेश के सहकारिता और खेल एवं युवा कल्याण मंत्री विश्वास कैलाश सारंग ने बड़ा बयान दिया है। उन्होंने कहा कि इस बिल का आम मुसलमान से कोई विरोधाभास नहीं है, बल्कि कुछ अमीर मुस्लिम नेता, जो वक्फ बोर्ड की संपत्तियों पर बेजा कब्जा किए बैठे हैं, वही इसका विरोध कर रहे हैं। मंत्री सारंग ने कहा कि भोपाल में हजारों मुस्लिम भाइयों और बहनों ने प्रधानमंत्री नरेंद्र मोदी और वक्फ संशोधन बिल का खुलकर समर्थन किया है। यह उन नेताओं के लिए करारा तमाचा है, जो इस बिल को लेकर जनता को गुमराह

वक्फ संपत्तियों पर बेजा कब्जा करने वालों में मचा हड़कंप

मंत्री सारंग ने कहा कि यह बिल केवल उन लोगों के पेट में दर्द पैदा कर रहा है, जिन्होंने अवैध रूप से वक्फ संपत्तियों पर कब्जा कर रखा है। यह आम मुसलमान के खिलाफ नहीं, बल्कि पारदर्शिता लाने और गरीब मुस्लिम समुदाय को इसका सही लाभ दिलाने के लिए बनाया गया है। उन्होंने कहा कि कुछ नेता अपनी राजनीति चमकाने के लिए इस मुद्दे पर झूठ फैला रहे हैं, लेकिन भोपाल में मुस्लिम समाज द्वारा दिए गए समर्थन ने इस झूठ को बेनकाब कर दिया है। मंत्री सारंग ने जोर देकर कहा कि जो लोग इस बिल को पढ़ेंगे, वे इसका विरोध नहीं करेंगे।

करने का प्रयास कर रहे हैं। उन्होंने स्पष्ट किया कि यह बिल किसी समुदाय के खिलाफ नहीं, बल्कि वक्फ बोर्ड की संपत्तियों के सही उपयोग और आम मुसलमान के हित में लाया गया है।

मध्यप्रदेश को अतिवाद मुक्त करने के लिए सरकार प्रतिबद्ध

मध्यप्रदेश को अतिवाद मुक्त करने के लिए सरकार प्रतिबद्ध है। उन्होंने कहा कि गुजरात के बनासकांठा जिले में हुए भीषण विस्फोट में मध्यप्रदेश के श्रमिकों की असामयिक मृत्यु तथा कई श्रमिकों के गंभीर रूप से घायल होने की हृदय–विदारक घटना अत्यंत दुखद एवं पीड़ादायक है।

मध्यप्रदेश सरकार इस दुखद घड़ी में प्रभावित परिवारों के साथ खड़ी है। गुजरात सरकार से समन्वय स्थापित कर हरसंभव सहायता सुनिश्चित की जा रही है। मध्यप्रदेश सरकार घायलों के इलाज और प्रभावित परिवारों को आवश्यक सहयोग प्रदान करने के लिए प्रतिबद्ध है।

मुख्यमंत्री ने केंद्रीय सड़क परिवहन मंत्री गडकरी का जताया आभार

मध्यप्रदेश को 4 सड़क परियोजनाओं की मंजूरी देने के लिए प्रधानमंत्री नरेन्द्र मोदी और केंद्रीय सड़क परिवहन मंत्री नितिन गडकरी का आभार व्यक्त किया है। मुख्यमंत्री डॉ. यादव ने प्रधानमंत्री मोदी और केंद्रीय मंत्री नितिन गडकरी को धन्यवाद देते हुए कहा कि उनके नेतृत्व में प्रदेश को सड़क अधोसंरचना के क्षेत्र में अभूतपूर्व विकास देखने को मिल रहा है। केंद्र सरकार की ओर से मध्यप्रदेश को सड़क अधोसंरचना निर्माण और क्षेत्रीय विकास में एक बड़ी सीमांत दी गई है। उन्होंने कहा कि ये सड़कें प्रदेश के विभिन्न हिस्सों को बेहतर कनेक्टिविटी प्रदान करेंगी और औद्योगिक एवं व्यापारिक गतिविधियों को बढ़ावा देंगी। केन्द्र सरकार के इस अत्यंत महत्वपूर्ण निर्णय पर मुख्यमंत्री डॉ. यादव ने आशा जताई है कि ये सड़क परियोजनाएं प्रदेश में यातायात व्यवस्था को सहज एवं सुगम बनाने के साथ आर्थिक विकास को गति देने में भी महत्वपूर्ण भूमिका निभाएंगी।

मुख्यमंत्री ने केंद्रीय सड़क परिवहन मंत्री गडकरी का जताया आभार